


కార్మిక లోకం

ప్రపంచ మార్కెట్‌లోకి ప్రవేశించటానికే
ఈ రోడ్డు వేస్తున్నాం
ఏం భయపడకు
నొప్పేమీ ఉండదు !



మార్చి 25 మహాప్రదర్శనను జయప్రదం చేయండి !

కార్మిక వ్యతిరేక విధానాలను ఉపసంహరించుకోవాలి

కార్మిక సదస్సు డిమాండ్

రాష్ట్ర ప్రభుత్వంలో, రాష్ట్ర ప్రభుత్వ రంగ సంస్థలలో, స్థానిక సంస్థలలో, చట్టబద్ధంగా ఏర్పాటు చేసిన ఇతర సంస్థలలో ఉద్యోగ నియామకాలను క్రమబద్ధం చేయడం, క్రమబద్ధం కాని నియామకాలను నిషేధించడం పేరుతో రాష్ట్ర ప్రభుత్వం చేసిన కార్మికవర్గ వ్యతిరేక నల్లచట్టాన్ని ఆదివారం నాడిక్కడ ఎనిమిది కార్మిక సంఘాల ఆధ్వర్యంలో జరిగిన రాష్ట్ర సదస్సు ఖండించింది. 1993 ఆంధ్రప్రదేశ్ పబ్లిక్ సర్వీసులకు నియామకముల క్రమబద్ధీకరణ, సిబ్బంది తీరు వేతన స్వరూపాన్ని హేతుబద్ధం చేయు చట్టాన్ని వెంటనే ఉపసంహరించుకోవాలని సదస్సు ఒక తీర్మానంలో ప్రభుత్వాన్ని డిమాండ్ చేసింది. ఈ చట్టం కార్మికుల హక్కులను హరిస్తుందని, పారిశ్రామిక వివాదాల చట్టానికి కూడా అతీతంగా ఉన్నదని సదస్సు విమర్శించింది. ప్రభుత్వోద్యోగులపై ఖర్చు ఎక్కువ అవుతున్నదనే పేరుతో పదేళ్ళుగా దేశంలో క్రమబద్ధమైన ప్రభుత్వ ఉద్యోగ నియామకాలపై నిషేధం విధించారని చెప్పారు. మరోవైపు ఉద్యోగుల అవసరం, స్థానిక అవసరాలు పెరగడంతో ఎన్.ఎం.ఆర్., తదితర రూపాలలో కార్మికులను వేల సంఖ్యలో చేర్చుకున్నదని చెప్పారు. క్రమేణా తమ సర్వీస్ లు క్రమబద్ధమవుతాయన్న ఆశతో అతి తక్కువ వేతనాలతో ఎటువంటి హక్కులు లేకుండా ఆ ఉద్యోగులు కార్మికులు చేరారని శ్రీ శ్రీహరి పేర్కొన్నారు. రాష్ట్ర ప్రభుత్వం చేసిన నల్లచట్టం నిబంధనలను వివరిస్తూ ఎన్.ఎం.ఆర్., రోజువారీ వేతన కార్మికుల వంటి వారికి ఉద్యోగ భద్రత అవసరం లేదని, అక్రమ నియామకాలను రద్దు చేస్తామని, భవిష్యత్ లో అక్రమ నియామకాలను చేసిన వారి నుండి వేతన వ్యయాన్ని రాబడతామని ప్రభుత్వం పేర్కొన్నదని నియామకాలు సరైనవా, కావా, అవసరమా, కాదా అనేది నిర్ణయించేందుకు ఒక కమిటీని నియమిస్తామని ప్రభుత్వం చెప్పింది.

ఐదు సంవత్సరాల సర్వీస్ ను పూర్తి చేసిన ఎన్.ఎం.ఆర్. కార్మికులకు హక్కులు ఇచ్చే ప్రభుత్వ ఉత్తర్వు ఉన్నదని, పారిశ్రామిక ట్రేబ్యూనల్ కు, డైరెక్టర్ కు వెళ్ళి వందలాది మంది తమ సర్వీస్ లను క్రమబద్ధం చేయించుకొంటున్నారని వందల కేసులు పెండింగ్ లో ఉన్నాయని తిరుమల తిరుపతి దేవస్థానంలో రకరకాల పేర్లతో వేల సంఖ్యలో ఇలాంటి ఉద్యోగులు పనిచేస్తున్నారని, పంచదార పరిశ్రమలో ఎన్.ఎం.ఆర్., రోజు కూలీ కార్మికులు తమ సర్వీస్ ల క్రమబద్ధీకరణ కోసం పోరాటం జరుపుతున్నారని జౌళి పరిశ్రమలో ప్రభుత్వ పరిశ్రమలన్నింటిలోనూ పరిస్థితి ఇలాగే ఉన్నదని చెప్పారు. ఈ చట్టం పరిధిలోకి రాకపోయినా రాష్ట్ర విద్యుత్తుండలిలో 28వేల మంది కార్మికులు ఎన్.ఎం.ఆర్. లుగా, రోజు కూలీ, పీస్ రేటు కార్మికులుగా పనిచేస్తున్నారని, న్యాయస్థానాల తీర్పులు వారికి అనుకూలంగా వచ్చినా వాటిని అమలు చేయనవసరం లేదని పై చట్టంలో పేర్కొన్నారని కేంద్ర, రాష్ట్ర ప్రభుత్వాల పరిశ్రమలలో వేలాది కార్మికులు తమ సర్వీసుల క్రమబద్ధీకరణకు, సమాన హక్కుల కోసం పోరాడుతున్నారని ప్రభుత్వం ఇలాంటి చట్టం చేసినందున ప్రయివేట్ పరిశ్రమల యజమానులు కూడా తమకు ఇలాంటి అధికారం కావాలని కోరే ప్రమాదమున్నదని రాష్ట్రంలో ప్రయివేట్ రంగంలో 2 లక్షల మందికిపైగా, ప్రభుత్వ రంగంలో లక్ష మందికి పైగా ఇలాంటి కార్మికులున్నారని ఆదర్శ యజమానిగా ఉండాలన్న ప్రభుత్వం ఈ కార్మికులకు ఉద్యోగ భద్రత, హక్కులు లేకుండా చేయడానికి, బానిస విధానాన్ని ప్రవేశపెట్టే ప్రయత్నం చేస్తున్నదని ప్రభుత్వం దివాళా తీసిందని, ఈ కార్మికులపై వేటు వేయడానికి ప్రభుత్వం చేస్తున్న వాదనలను ప్రస్తావిస్తూ ప్రభుత్వం అసలు

అప్పులు ఎందుకు చేసిందని శ్రీ శ్రీహరి ప్రశ్నించారు. ప్రభుత్వ టెండర్లను మంతులు, వారి బంధువులు పొందుతున్నారని, వంద శాతం అధిక రేట్లకు పనులను కాంట్రాక్టులకు ప్రభుత్వం ఇస్తున్నదని విమర్శించారు. పి.వి. నరసింహారావు ప్రభుత్వం ఏర్పడినప్పుడు కేంద్రమంతులపై జరిగిన ఖర్చు రూ. 9 కోట్లు కాగా ఇప్పుడు రూ. 36 కోట్లకు పెరిగిందని ఆయన చెప్పారు. ప్రభుత్వ చేతకానితనానికి ఎన్.ఎం.ఆర్. రోజువారీ కార్మికులు బలికావాలా అని ఆయన ప్రశ్నించారు. ఇది బానిస ప్రభుత్వమని, దీనికి పరిపాలించే అర్హత లేదని విమర్శించారు.

ఉద్యోగ భద్రత లేకుండా చేసే హక్కు ఏ ప్రభుత్వానికి లేదని సుప్రీంకోర్టు తీర్పునిచ్చిందని, ఈ విధంగా వందల తీర్పులు వచ్చాయని ఆయన చెప్పారు. ఏ చట్టమైనా రాజ్యాంగానికి లోబడి ఉండాలని ఆయన అన్నారు. ఉద్యోగ హక్కును ప్రాథమిక హక్కుగానే పరిగణించాలని శ్రీ శ్రీహరి చెప్పారు. రాష్ట్ర ప్రభుత్వం చేసిన పై చట్టం రాజ్యాంగానికి విరుద్ధమని, ఛట్ట ప్రకారం కూడా చెల్లదని గవర్నర్ శ్రీ కృష్ణకాంత్ ఈ చట్టంపై ఆమోదముద్ర వేయడాన్ని ప్రశ్నిస్తూ 250 రోజులు పనిచేసిన కార్మికుని తొలగించే హక్కు లేదని గవర్నర్ కు తెలియదా అని, ఎంప్లాయిమెంట్ ఎక్స్ చేంజ్ లతో నిమిత్తం లేకుండా చక్కెర పరిశ్రమలోని ఎన్.ఎం.ఆర్. తదితర కార్మికుల సర్వీస్ లను క్రమబద్ధం చేస్తామని గత నవంబర్ 29న చక్కెర పరిశ్రమ శాఖ మంత్రి శ్రీ పి. సాంబశివరాజు చక్కెర పరిశ్రమ శాఖ మంత్రి శ్రీ పి. సాంబశివరాజు చక్కెర కార్మికుల సభలో హామీ ఇచ్చారని, అయితే అంతకు వారం రోజుల ముందే ప్రభుత్వంపై చట్టానికి సంబంధించిన ఆర్డినెన్స్ ను జారీ చేసిందని ఆయన చెప్పారు. ఐ.ఎ.ఎస్. అధికారులను ప్రభుత్వరంగ సంస్థలలో ముఖ్య కార్యనిర్వాహక అధికారులుగా నియమించారని, వారు వాటిని దివాళా తీయించారని ఆయన విమర్శించారు. ఈ చట్టాన్ని న్యాయస్థానాలు ఓడించడానికి సమయం పడుతుందని ఆయన చెప్పారు. ఎ.ఐ.టి.యు.సి. నాయకులు శ్రీ ఎ. భావన్నారాయణమాట్లాడుతూ జనాభాతో ఉద్యోగుల సంఖ్య కూడా పెరిగిందని చెప్పారు. పారిశ్రామిక విధానాలను అవలంబిస్తూ, ఐ.ఎం.ఎఫ్. ప్రపంచ బ్యాంక్ షతరులకు అంగీకరించి అమలు చేసిందని విమర్శించారు.

గత ఏడాది మార్చిలో శాసనసభలో చర్చ జరిగినప్పుడు రాష్ట్ర ప్రభుత్వంలో అరవై ఐదు వేల ఉద్యోగ స్థానాలు ఖాళీగా ఉన్నాయని ప్రతిపక్షాలు చెప్పిన దానికి ప్రభుత్వం కాదనలేదని సి.ఐ.టి.యు. రాష్ట్ర కార్యదర్శి శ్రీ కొండగుంట వెంకటేశ్వర్లు కార్మికుల హక్కులపై కేంద్ర, రాష్ట్ర ప్రభుత్వాలు దాడి చేస్తున్నాయని, ట్రేడ్ యూనియన్ హక్కులను కూడా హరించేందుకు పార్లమెంట్ లో బిల్లును ప్రవేశపెట్టబోతున్నారని ఐ.ఎం.ఎఫ్.టి.యు. ప్రధాన కార్యదర్శి శ్రీ డి.వి. కృష్ణారెడ్డి అన్నారు. ధనికుల ప్రతినిధులు పార్లమెంట్ కు, శాసనసభలకు ఎన్నికయితే కార్మికవర్గ అనుకూల ఉత్తర్వులు వస్తాయా అని టి.ఎన్.టి.యు.సి. ప్రధాన కార్యదర్శి శ్రీ ఆర్. రామమోహనరావు ప్రశ్నించారు. అవినీతి పాలనతో వందల వేల కోట్ల రూపాయలను రాజకీయ నాయకులు, అధికారులు స్వాహా చేస్తున్నారని ఆయన విమర్శించారు. శ్రీ ఎ.కె. బిశ్వాన్ (ఎ.ఐ.సి.టి.యు), బి.కృష్ణ శ్రీ సుబ్బారెడ్డి (యు.టి.యు.సి. ఎల్.ఎన్.) శ్రీ ఎం. సుబ్బారావు (హెచ్.ఎం.ఎస్) శ్రీ వెంకటరెడ్డి (ఎ.ఐ.సి.టి.యు) తదితర నాయకులు ప్రసంగిస్తూ ఈ నల్ల చట్టాన్ని తిప్పికొట్టడానికి కార్మికుల హక్కుల పరిరక్షణకు ఐక్య పోరాటాలు చేయాలని చెప్పారు.

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 21

మార్చి, 1994

వెల రూ. 3.00

సంచిక : 3

పరిశ్రమల
మూసివేతలను
సమైక్యంగా
ఎదిరించండి.
ఉద్యోగ భద్రతకై
పోరాడండి.
బోనస్ ఎగవేతను
త్రిప్పికొట్టండి.
కనీస వేతనాలు,
వి.డి.ఎ. లకై
ఉద్యమించండి.

మార్చి 25 మహాప్రదర్శన జయప్రదం చేయండి

1994 ఫిబ్రవరి 23 శాసనసభలో ఎనిమిది ప్రశ్నలు పేర్కొన్నారు సమాధానాల కోసం. అందులో ఐదు ప్రశ్నలు మూతబడిన పరిశ్రమలకు సంబంధించినవే.

దేశం మొత్తం మీద పరిశ్రమలు వ్యాధిగ్రస్తతతో 25 వేలపై న వుండే ఖాతాల్లో బ్యాంకులకు 35 వేల కోట్ల రూపాయలు బాకీ తేలినట్లు పార్లమెంటుకు చెప్పారు. ఇందులో బడావ్యాపారవర్గాలు ఎగగొట్టినవే ఎక్కువ బాకీలు ఎగగొట్టిన పెద్దల పేర్లు ప్రకటించమని బ్యాంక్ ఉద్యోగుల సంఘాలు ఆర్థిక మంత్రిని నిలదీశాయి. కేంద్ర ట్రేడ్ యూనియన్లు అన్నీ గూడా అదే డిమాండ్ ను బలపరచాయి. బ్యాంకుల సంస్కరణల పేర బ్రాంచీల మూతకు, రిటైండ్ మెంటుకు సహకారం కోరుతూ ఆర్థిక మంత్రి సమావేశం వేయగా, ఆర్థిక మంత్రినే బోనులో నిలబెట్టాయి యూనియన్లు.

“నిజాయితీపరుడైన” ఆర్థిక శాఖ మంత్రి పరిశీలిస్తానని ఆవలించేశారు. ఆయన ప్రకటించారు. వారంతా “అస్మదీయులు” వివిధ బూర్జువా పార్టీల రాజపోషకులు. వారి “ఉప్పు”

తింటూ వారి నిజమైన ముఖాలను ఎలాబయలు పెడతారు?

బ్యాంకుల నష్టాలకు “ఏంచేయని ఆస్తులు” (నాన్ పెరఫార్మింగ్ అసెట్స్) కారణం. అంటే ఏమిటో తెలుసా? ఈ పెద్దలు ఎగ్గొట్టిన బాకీలు.

బాకీలు ఎగవేసిన వారు “పెద్ద మనుషులు” వారు చేసిన వావాన్ని రిటైండ్ మెంట్, బ్రాంచీల మూసివేత పేర బ్యాంకు ఉద్యోగులు చిన్న, నన్నకారు రైతాంగం, చేతివృత్తులు, చిన్న పరిశ్రమ దారులు భరించాలట! (ప్రాధాన్యతారంగాలకు యిచ్చే అప్పులు 40 శాతం నుండి 10 శాతంకు తగ్గిస్తే జరిగేది ఇదేకదా!

బ్యాంక్ అడ్వాన్సులు సాధారణంగా పర్మింగ్ కాపిటల్ గా యిస్తారు. 3నెలల అవసరాలు అందుకు కొలబద్ద 35 వేల కోట్లు అడ్వాన్సులు స్థంభించి పోవడమంటే లక్షా నలభై వేల కోట్ల రూపాయలు ఉత్పత్తి జరగడంలేదు. 15-20 వేల కోట్ల రూపాయలు

(తరువాయి 17వ పేజీలో)

సి.ఐ.టి.యు. సెక్రటేరియట్ ప్రకటనలు

ఖాయిలాపరిశ్రమల నిర్మాణాలపై

బి.ఐ.ఎఫ్.ఆర్ కు నివేదించిన పబ్లిక్ రంగ పరిశ్రమలను మూసివేయాలని, పెద్ద ఎత్తున కార్మికులను రిటైరించి చేయాలని కేంద్రప్రభుత్వం కొన్నాళ్ళుగా ఆలోచన చేస్తున్నది. ఉన్నట్టుండి అకస్మాత్తుగా తన ఆలోచనలను ఆచరణలో పెట్టటానికి భారత ప్రభుత్వం త్వరత్వరగా చర్యలు చేపట్టటంపట్ల సి.ఐ.టి.యు. సెక్రటేరియట్ తీవ్ర ఆందోళన వ్యక్తం చేసింది.

ఖాయిలా పరిశ్రమల విషయం చర్చించటానికి రెండేళ్ల క్రితం త్రై పాక్షిక కమిటీలను నియమించింది. ఈ రెండేళ్లుగా వాటిని పనిచేయించలేదు. ఆ కమిటీలు వున్నట్లుగా కూడా ప్రభుత్వం మరిచి పోయినట్లు వ్యవహరించింది. కాని దేవాన్ లో సమావేశానికి ప్రధానమంత్రి హాజరవుతాడనగా కార్మిక మంత్రిత్వ శాఖ ఒక్కసారి ఉలిక్కిపడిలేచినట్లుగా త్రై పాక్షిక కమిటీ సమావేశాలను ఫిబ్రవరి మొదటి వారంలో ఒక దాని వెంట ఒకటి ఏర్పాటు చేసింది.

ఖాయిలా పరిశ్రమలను పునరుజ్జీవింపచేయటానికి నిపుణులు, యాజమాన్యాలు, ఉద్యోగులు జాయింట్లుగాను, విడివిడిగానూ పథకాలు రూపొందించారు. వాటిలో చేసిన సూచనలన్నిటినీ ప్రభుత్వం గుండుగుత్తగా త్రోసివేసింది. అంతే గాదు అన్ని మంత్రివర్గ శాఖలూ రూపొందించిన వివరమైన పెద్ద పెద్ద రిపోర్టులన్నింటినీ అంతా రెండు గంటల వ్యవధిలో స్క్రాటీనీ చేసి అభిప్రాయాలు చెప్పడంబూ కార్మిక మంత్రిత్వ శాఖ అత్యంత బాధ్యతా రహితంగా కోరింది. వారికి కావలసింది స్క్రాటీనీ కాదు, సలహాలుగాదు. పూర్తిగా వ్యతిరేక దృక్పథంతో వివిధ మంత్రిత్వ శాఖలు తయారు చేసిన రిపోర్టులకు ఆమోదము వేయడం వత్తిడి చేయటమే. ఇంజనీరింగ్ కమిటీ ముందర 14 పరిశ్రమల రిపోర్టు, రసాయనాలు, ఎరువుల కమిటీ ముందర 15 పరిశ్రమల రిపోర్టులు వున్నవి. త్రై పాక్షిక కమిటీలు చర్చించినవి అని పేరు తగిలించి ఆ పరిశ్రమలను ప్రయివేటీకరణకు ట్రేడ్ యూనియన్ల ఆమోదము వేయించుకోవాలని తహతహలాడింది.

పార్లమెంటు బడ్జెటు సమావేశాలకు ముందే త్రై పాక్షిక కమిటీల తంతుపూర్తి చేశామనిపించుకుందామని ప్రభుత్వం చేసిన యత్నం బట్టబయలైంది. ప్రపంచబ్యాంకు ఐ.ఎం.ఎస్. ల వత్తిడి కారణంగానే యిదంతా జరిగిందనేది స్పష్టం.

అన్ని కమిటీలలోని సి.ఐ.టి.యు. ప్రతినిధులు తమ అభిప్రాయాలను ఈ క్రింది విధంగా తెలిపారు.

1. ప్రమోటరుగా వుండటానికి ప్రభుత్వం గుండుగుత్తగా నిరాకరించరాదు.
2. జాయింట్లుగా రూపొందించిన పథకాలకు బి.ఐ.ఎఫ్.ఆర్ ఆమోదం తెలుపుతుందని ప్రధానమంత్రి చేసిన వాగ్దానాన్ని నిలబెట్టటం.
3. ఖాయిలా పడిన పరిశ్రమలను తిరిగి పనిచేయించటానికి ప్రతి పరిశ్రమను విడివిడిగా సబ్ కమిటీలను వేయాలని సంబంధిత ట్రేడ్ యూనియన్ల, మేనేజిమెంట్లు, ప్రభుత్వడిపార్టుమెంట్లు ప్రతినిధులతో ఆ కమిటీలు వుండాలి.
4. సబ్ కమిటీలు తమ రిపోర్టులు తయారుచేసి అందించే లోగానూ, త్రై పాక్షిక కమిటీలు చర్చించే లోగానూ బి.ఐ.ఎఫ్.ఆర్ "ఆపరేటింగ్ ఏజన్సీలను" నియమించరాదు.
5. ఈలోగా ఖాయిలా పరిశ్రమలకు అవినడవటానికి అవసరమైన వర్కింగ్ కాపిటల్ అందచేయాలి.

ప్రపంచబ్యాంకు, ఐ.ఎం.ఎఫ్ ల అభిమతం మేరకు పబ్లిక్ రంగ పరిశ్రమల నిర్మాణాలకు ప్రభుత్వం పూనుకుంటే కార్మిక వర్గం చూస్తూ వూరకుండదు అని సి.ఐ.టి.యు హెచ్చరిస్తోంది. జాతి వ్యతిరేకమైన ప్రభుత్వ చర్యలను తీవ్రంగా ఖండిస్తోంది. ప్రభుత్వ దుష్ట ఆలోచన అమలుజరిగితే కొన్ని లక్షలమంది తక్షణమే ఉద్యోగాల నుండి గెంటివేయబడతారు.

ఆత్మహత్యా సద్భవమైన యత్నం విరమించాలని సి.ఐ.టి.యు ప్రభుత్వాన్ని కోరుతోంది. ప్రభుత్వ యత్నాన్ని ఓడించటానికి కార్మికోద్యమం యావత్తూ ఐక్యంగావలెనని కోరుతోంది.

★ ★ ★

READ

WORKING CLASS

మన ఆర్థిక వ్యవస్థ ప్రయాణం దళారీ దశ వైపా ?

డా. ఆశోక్మిత్ర

దళారీ రాజ్యాంగం యొక్క ప్రత్యేకతల గురించి సిద్ధాంత వేత్తల్లో భిన్నాభిప్రాయాలుంటాయి. ఆ తర్జన భర్జన లెన్నున్నా, ఈనాడు మన ఢిల్లీపాలకుల పుణ్యమా అని మన దేశ ఆర్థిక వ్యవస్థ దళారీగా మారుతున్నది. ఇటీవలికాంలో దేశంలో పెట్టుబడి ప్రాగుబడటం ఆగిపోయింది. ప్రభుత్వమే పాదుపును నీరుగార్చి వినిమయాన్ని ప్రోత్సహిస్తున్నది. ఆర్థిక వ్యవస్థ చక్రాలు తిరగటానికి అవసరమైన వనరులు విదేశీ పెట్టుబడుల ద్వారా సమకూరుతున్నవి. ఆవిదేశీ పెట్టుబడి దారులు వివిధ మార్గాల ద్వారా మన ప్రధాన స్టాక్ ఎంక్సెంజీల నుండి కోట్ల రూపాయలు తమ దేశాలకు తరలించుకుపోతున్నాయి. ఈ విదేశీ పెట్టుబడి దారులను నేరుగా వస్తువుల తయారీ రంగంలోనే పెట్టుబడులు పెట్టమని ప్రభుత్వం వేడుకుంటున్నది. అన్ని సూత్రాలు, చట్టాలు ఇందుకు అనువుగా మార్చి పారేస్తున్నారు ఆయిల్ తవ్వకాల్లోకి వారు ప్రవేశించారు. ఇప్పుడు ఒక ప్రత్యేక చట్టం ద్వారా గనుల రంగంలో మెజారిటీ వాటాలు విదేశస్తులే వుంచుకోవచ్చన్నది ప్రభుత్వం. ఆ విధంగా అతిప్రధానమైన రెండు రంగాలపై విదేశీయులు అధిపత్యం సంపాదించారు.

ఇప్పటికే విదేశీయులు మన పరిపాలనా విభాగాల్లో తిష్టవేశారు. ప్రత్యేకంగా ఆర్థిక, వాణిజ్య మంత్రిత్వ శాఖలు పూర్తిగా వీరి అజమాయిషీలో వున్నాయి. సమీప భవిష్యత్లో పారిశ్రామిక రంగంలో కూడా వీరు కీలక స్థానాలనాక్రమించగలరు. ఇవి గాక మరికొన్ని పథకాలు సిద్ధం చేశారు. దేశ వాణిజ్య నిఘా (కమర్షియల్ ఇంటెలిజెన్స్) విభాగాన్ని విదేశాల్లో లింకులుగల ఒక ప్రైవేటు సంస్థకు అప్పగించబోతున్నారు. ఒక శతాబ్ద కాలంగా ఈ పని “డై రెక్టరేట్ జనరల్ ఆఫ్ కమర్షియల్ ఇంటెలిజెన్స్” వారు చేస్తున్నారు. విదేశీ వ్యాపారంకు సంబంధించిన లెక్కలు ప్రత్యేకంగా ఎగుమతి దిగుమతుల్లో అండర్ ఇన్ వాయిసింగ్ గాని ఓవర్ ఇన్ వాయిసింగ్ గాని చేస్తూ మోసం చేసే వారిని ఇహ నుండి విదేశీ సంస్థలు పట్టుకుంటాయన్నమాట.

ఇప్పటికే రక్షణ రంగంలోకి విదేశీ సంస్థలు ప్రవేశించినాయి. కాబట్టి మన ఆర్థిక వ్యవస్థలో బాటు రక్షణ వ్యవస్థకూడా ఈ విదేశీ సంస్థల సంరక్షణ క్రిందకి చేరుతున్నది. ఈ దేశం విదేశీ రేచుకుక్కల వేట ప్రదేశమైపోయినా, అత్యధిక మంది ప్రజలు తిండిలేక

మాడిపోయినా, మన ప్రభువులకి దొరకాల్సిన “మూటలు” దొరికి పోతే వారు దర్జాగా దేశాన్ని తాకట్టుపెట్టి పారేస్తున్నారు.

పవర్ రంగంలో ఒకప్రక్క బి.హెచ్.ఇ.ఎల్. కడుపు మాడ్చివేసి అమెరికా, యూరప్ల నుండి దిగుమతి చేసుకున్న యంత్రాలతో నేరుగా విద్యుదుత్పాదనా కేంద్రాలు ఏర్పరుస్తున్నారు. ఈ విదేశీ కంపెనీలకు 16 శాతం విదేశీ మారక ద్రవ్యంలో లాభాలు గ్యారంటీ చేయబడ్డాయి. నిజానికి వీరి కిచ్చే లాభం ఎంతో ఎక్కువ వుంటుంది. ఈ విదేశీ విద్యుత్ కేంద్రాలు వినియోగదారుల నుండి నేరుగా బిల్లులు వసూలు చేసుకోవచ్చు. అంటే నిజంగా మనం ఈస్ట్ ఇండియా కంపెనీ నాటి రోజులకి చేరుకున్నాం. ఈస్టిండియా కంపెనీకి మొగల్ చక్రవర్తి తరువున ప్రజల్నించి పన్నులు వసూలు చేసుకునే హక్కులు ఇస్తూ అందుకు ప్రతిగా రాజుకు కమీషన్లు ఇచ్చేలా మొగల్ చక్రవర్తి ఆనాడు ఫర్మానా వేశాడు. అది భారతదేశ గ్రామీణ ప్రాంతంలోకి బ్రిటిష్ వాడు కాలు మోపడానికి దొరికిన మొట్టమొదటి అవకాశం సరిగ్గా రెండున్నర శతాబ్దాల విరామం తర్వాత మళ్ళీ మనం అదే పరిస్థితిలోకి నెట్టబడ్డాము విదేశస్తులు ప్రభుత్వం తరువున విద్యుత్ బిల్లులు వసూలు చేస్తారట! ఈసారి గూడా పెద్ద కమీషన్లతోనే సుమా! ఇది రాబోయే రోజుల్లో ఇతర రంగాలకి కూడా విస్తరించే సాధారణ అంశం అయిపోతుంది.

మరి కొన్ని పరిణామాలు కూడా జరుగుతున్నాయి. ప్రపంచ బ్యాంకు ఐ.ఎం.ఎస్ అధికారులు పన్నుల సంస్కరణలు సరిగా అమలు జరిగేలా చూడడం కోసం నేరుగా రెవిన్యూ వ్యవస్థలో తిష్టవేయడానికి ఉవ్విళ్ళూరుతున్నారని వదంతులు వినిపిస్తున్నాయి. మంచి అధునాతన కంప్యూటర్ వ్యవస్థలో సాంకేతిక పరిజ్ఞానంగల కొందరు తమ అధికారులను రెవిన్యూ వసూలు వ్యవస్థలో నియమించటం ద్వారా పన్నుల వసూలును మెరుగుపరచాలని, తమ దృష్టిలో మంచి పన్ను చెల్లింపు దారులను కున్న వారికి కొన్ని రాయితీలు మొదలగునవి ఇవ్వాలని వారి ఆలోచన! ఒక సారి అదిగనుక జరిగి విదేశీయులు మన రెవిన్యూ వ్యవస్థలోకి జొరవడిన తర్వాత ఇక నాలుగున్నర దశాబ్దాల మన గణతంత్ర వ్యవస్థను రద్దుచేయటంలో మన పాలకులు పూర్తిగా విజయం సాధించినట్లే.

ఇవి గాక మనం దళారీ వ్యవస్థ దిశలో ప్రయాణిస్తున్నా

(తరువాయి 23వ పేజీలో)

టెక్స్టైల్ కార్మికులారా! పోరాటాలకు సిద్ధంకండి !

భారతదేశ పెట్టుబడిదారులు ప్రారంభించిన అతిపురాతన పరిశ్రమ టెక్స్టైల్ పరిశ్రమ. దీనికి సుమారు 150 సంవత్సరాల చరిత్రవున్నది. ఈ పెట్టుబడి దారులు దశాబ్దాల పాటు లాభాలు పొందుకుని ఒక్కొక్క దాన్నే మూసివేశారు. అటువంటి వాటిన్నిటిని ప్రభుత్వం జాతీయం చేసి నేషనల్ టెక్స్టైల్ కార్పొరేషన్ (యన్.టి.సి.) ఏర్పరిచింది. ఈనాడు నూతన ఆర్థిక విధానాల వల్ల సాంఘిక బాధ్యతలు తనకేమీ లేవని ప్రభుత్వం చేతులు దులుపు కుంటున్నది. దీనిలో భాగంగా యన్.టి.సి. మిల్లుల్లో పనిచేసే 40 వేల మంది కార్మికులను రిటైన్ చేయటానికి రంగం సిద్ధం చేసింది.

టెక్స్టైల్ రంగం

యన్.టి.సి. మిల్లుల గురించి చర్చించి నిర్ణయాలు చేయటానికి ఒక సబ్ కమిటీ వున్నది. దానిలో కేంద్ర కార్మిక సంఘాల ప్రతినిధులు, పార్లమెంటు సభ్యులు, టెక్స్టైల్ రిసెర్చ్ అసోసియేషన్లు, యన్.టి.సి. చైర్మన్ మరియు టెక్స్టైల్, కార్మిక శాఖల కార్యదర్శులు సభ్యులుగా వున్నారు. ఈ సబ్ కమిటీకి సి.ఐ.టి.యు. ఎ.ఐ.టి.యు.సి, ఐ.ఎన్.టి.యు.సి, హెచ్.ఎమ్.ఎస్, బి.ఎమ్.ఎస్, ఎన్.ఎల్.ఓ లు సంయుక్తంగా ఒక ఏకగ్రీవ ప్రత్యామ్నాయ ప్రతిపాదనను పై సబ్ కమిటీ ముందు వుంచినాయి. దానిలో ప్రధానంగా (1) టెక్స్టైల్ రిసెర్చ్ అసోసియేషన్ల రిపోర్టుల ప్రకారం యన్.టి.సి. మిల్లులను బాగు చేయవచ్చును. (2) వీటి పునర్నిర్మాణం, ఆధునీకరణ ప్రతి మిల్లు స్థాయిలోను జరగాలి. (3) కొన్ని మిల్లులు అవసరమైతే స్పిన్నింగ్ డిపార్ట్మెంటులను మాత్రమే నడుపుతూ మిగులు భూములను అమ్మివేసి ఆడబ్బును ఆధునీకరణకు, వర్కింగ్ క్యాపిటల్ కు వినియోగించాలి. (4) ఆ విధంగా కార్మికులకు ఏ ఇబ్బందులు లేకుండా ఆధునీకరణను ట్రేడ్ యూనియన్లతో సంప్రదించి అమలు జరపాలి. (5) అన్ని స్థాయిల్లోను సమర్థవంతమైన యాజమాన్య పద్ధతులు ప్రవేశపెట్టాలి. అట్లాగే మిల్లుస్థాయిలోను, యన్.టి.సి. స్థాయిలోను యాజమాన్యంలో భాగస్వామ్యం కార్మికులకు కల్పించాలి.

వీటిని సబ్ కమిటీ 1993 డిసెంబర్ 21,22 తేదీల్లో జరిగిన సమావేశం చర్చించి ఆమోదించింది. ఆ విధంగా ఆ 5 ప్రతిపాదనలు సబ్ కమిటీ ప్రతిపాదనలుగా సబ్ కమిటీ సభ్యులందరికీ సర్క్యులేట్ చేయబడ్డాయి. కాని టెలిగ్రాముల మీద ఫిబ్రవరి 2 వ తేది సబ్ కమిటీ మీటింగు పిలవబడ్డది. దానిలో టెక్స్టైల్ మంత్రిత్వ శాఖ, యన్.టి.సి. యాజమాన్యం కొత్తపేచీ పెట్టినాయి.

“యూనిట్ స్థాయిలో ఆధునీకరణ” అన్ని దాన్ని “సబ్సిడరీ స్థాయిలో” అని మార్చాలని వాదించినాయి. టెక్స్టైల్ రిసెర్చ్ అసోసియేషన్లు కూడా మిల్లు స్థాయిలో ఆధునీకరణ అని చెప్పినాయి. ఇప్పుడు సబ్సిడరీ స్థాయిలో ఆధునీకరణ అంటే అసలు దానికి అర్థమే వుండదు. ఏమి నిర్ణయం కాకుండానే ఫిబ్రవరి 10కి ఈ సమావేశం వాయిదాపడింది. యాజమాన్యం మాత్రం తమ ప్రతిపాదనను అంగీకరించకపోతే బి.ఐ.యఫ్.ఆర్ ముందు యన్.టి.సి. మిల్లులను మూసివేయాలని ప్రతిపాదిస్తామని బెదిరిస్తున్నది. ఈ బెదిరింపులకు కార్మిక సంఘాలు లొంగరాదని నిర్ణయించాయి.

ఈ నేపథ్యంలో మధ్యప్రదేశ్ లోని ఇందోర్ లో దేశంలోని టెక్స్టైల్ కార్మికుల సమస్యలను చర్చించుటకు జాతీయ సదస్సు ఫిబ్రవరి 7,8 తేదీల్లో జరిగింది. 410 మంది ప్రతినిధులు హాజరై నారు. సి.ఐ.టి.యు, ఎ.ఐ.టి.యు.సి, ఐ.ఎన్.టి.యు.సి, హెచ్.ఎమ్.ఎస్, బి.ఎమ్.ఎస్, యన్.ఎన్.ఓ. లు సమిష్టిగా సదస్సు నిర్వహించినాయి. ఐ.ఎన్.టి.యు.సి మొట్టమొదటి సారిగా ఇటువంటి కార్యక్రమాల్లో పాల్గొన్నది. ఈ సదస్సు యన్.టి.సి, ప్రైవేటు, కోఆపరేటివ్ రంగాల్లోని టెక్స్టైల్ మిల్లుల పరిస్థితిని, కార్మికుల స్థితిగతుల్ని చర్చించింది.

ఈ క్రింది కార్యక్రమాన్ని సమిష్టిగా అమలు జరపాలని సదస్సు పిలుపు నిచ్చింది.

- (1) మార్చి 4 నుండి పక్షం రోజులు మిల్లు గేట్ల వద్ద ధర్నాలు, ప్రదర్శనలు జరపాలి.
- (2) ఏప్రిల్ మాసం అంతా ఆయా రాష్ట్రాల్లో ఐక్య ర్యాలీలు, జతాలు, స్థానిక, రాష్ట్ర స్థాయి సదస్సులు నిర్వహించాలి.
- (3) మే 5 నాడు పార్లమెంటుకు పెద్ద ర్యాలీ నిర్వహించాలి.
- (4) మొత్తం మిల్లు రంగంలో ఒక రోజు సమ్మెకు సన్నాహాలు చేసుకోవాలి తేదీలు తర్వాత ఐక్య కార్యాచరణ కమిటీ నిర్ణయిస్తుంది.

మన రాష్ట్రంలో ప్రైవేటు మిల్లులు కోట్ల రూపాయల లాభాలు సంపాదించుచుండగా కోఆపరేటివ్, యన్.టి.సి. మిల్లుల రంగాలు దివాళా దిశలోవున్నాయి. అంతర్గాం, గుంతకల్ ఏనాటి నుండో మూతబడివున్నాయి. మంత్రుల వాగ్దానాలే గాని కార్మికులకు ఒరిగిందేమీ లేదు. అతిపురాతన నెల్లూరు, రాజమండ్రి కోఆపరేటివ్ స్పిన్నింగ్ మిల్లు ఏదశలో ఏమవుతుందోనని కార్మికులు భయపడ్తున్నారు. యెడ్లపాడు కోఆపరేటివ్ స్పిన్నింగ్ మిల్లులో

(తరువాయి 23వ పేజీలో)

గుంటూరు జిల్లా సి.ఐ.టి.యు. ద్వితీయ మహాసభలు

సి.ఐ.టి.యు. గుంటూరు జిల్లా ద్వితీయ మహాసభలు గుంటూరు పట్టణంలో కామ్రేడ్ పుతుంబాక వెంకటపతి నగర్ నందు 1994 జనవరి 22, 23 తేదీలలో అత్యంత పుత్రాహారితంగా నిర్వహింపబడ్డాయి.

22వ తేదీ సాయంత్రం 5 గంటలకు స్థానిక గాంధీ పార్కు నుండి గొప్ప కార్మిక ప్రదర్శన నిర్వహింపబడింది.

ప్రదర్శన అనంతరం స్థానిక తాలూకా ఆఫీసు సెంటరులో బహిరంగసభ నిర్వహింపబడింది శ్రీ జె.వి.రాఘవులు అధ్యక్షత వహించారు. సి.ఐ.టి.యు రాష్ట్ర అధ్యక్షులు శ్రీ పర్వాసత్యనారాయణ రాష్ట్ర కార్యదర్శి శ్రీ కొండగుంట వెంకటేశ్వర్లు, జిల్లా ప్రధానకార్యదర్శి ఈదా మాధవరెడ్డి, జిల్లా రైతు సంఘం సీనియర్ నాయకులు శ్రీ సింహాద్రి శివారెడ్డి, జిల్లా వ్యవసాయ కార్మిక సంఘ నాయకులు శ్రీ బొడ్డు కమలయ్య, జిల్లా సి.ఐ.టి.యు నాయకులు శ్రీ కంటె కామయ్య ప్రసంగించారు.

23వ తేదీ ఉదయం సి.ఐ.టి.యు రాష్ట్ర కార్యదర్శి కామ్రేడ్ కొండగుంట వెంకటేశ్వర్లు సి.ఐ.టి.యు పతాకాన్ని ఆవిష్కరించారు. ప్రతినిధుల సభకు శ్రీ కంటె కామయ్య శ్రీ జి.వి జయపాల్, శ్రీ యస్. హెచ్. మస్తాన్ అధ్యక్ష వర్గంగా వ్యవహరించారు. అమరులు శ్రీ మాకినేని బసవపున్నయ్య, శ్రీ పుతుంబాక వెంకటపతి, తదితర నాయకులకు జోహార్లర్పిస్తూ సంతాప తీర్మానం ఏకగ్రీవంగా ఆమోదింపబడి శ్రద్ధాంజలి ఘటంపబడ్డది. సి.ఐ.టి.యు రాష్ట్ర అధ్యక్షులు కామ్రేడ్ పర్వాసత్యనారాయణ ప్రతినిధుల సభను ప్రారంభిస్తూ, సి.ఐ.టి.యు ఆవిర్భావాన్ని, భారత కార్మికోద్యమ చరిత్రలో దాని కీలక స్థానాన్ని వివరించారు. జిల్లా మహాసభల సందర్భంగా ఆకర్షణీయంగా ప్రచురింపబడ్డ సావనీర్ ను డాక్టర్ కె. కళాధర్ ఆవిష్కరించారు. అనంతరం జిల్లా ప్రధానకార్యదర్శి శ్రీ ఈదా మాధవరెడ్డి గత మూడు సంవత్సరాలుగా నిర్వహింప బడ్డ కార్యక్రమాల వివేదికను సభలో ప్రవేశపెట్టారు. దేశవ్యాప్తంగా నిర్వహింపబడ్డ మూడు పారిశ్రామిక సమ్మెలను జయప్రదం చేయడంలోను, అసంఘటితరంగ కార్మికులకు కనీస వేతనాల కోసం ఆందోళన చేసే అమలు చేయడంలోను, పుద్యోగాల నుండి తొలగింపబడ్డ నాగార్జున యూనివర్సిటీ హాస్టల్ కార్మికులను తిరిగి పనిలోకి తీసుకోవడం కోసం తీవ్రంగా జరిగిన ఆందోళన కార్యక్రమంలోను జిల్లా కౌన్సిల్ తీసికున్న ప్రత్యేక శ్రద్ధ

నివేదికలో వివరింపబడింది. అనేక ఆటు పోట్లు నెదుర్కొని జిల్లాలో నికరంగా పురోగమిస్తూ, కార్మిక రంగంలో బలీయ శక్తిగా రూపుదిద్దు కోవడంలోని పరిణామాల క్రమం, ప్రతినిధుల్ని ప్రముఖంగా చైతన్యపరిచింది.

70 అనుబంధ సంఘాలకు, ఆర్.టి.సి. రైల్వేల, ట్రాన్సుపోర్టు సిమెంటు, నూలు, పంచదార, రైస్ అండ్ ఆయిల్, రిక్సా, బీడి, అంగన్ వాడీ, షాపు పుద్యోగులు, తదితర రంగాలకు ప్రాతినిధ్యం వహిస్తూ 260 మంది ప్రతినిధులు ఈ మహాసభలో పాల్గొన్నారు. కార్యవర్గ నివేదికపై చర్చలో వివిధ రంగాల నుండి 29 మంది పాల్గొన్నారు.

సి.ఐ.టి.యు రాష్ట్ర కార్యదర్శి కామ్రేడ్ కొండగుంట వెంకటేశ్వర్లు జిల్లాలోకి సి.ఐ.టి.యు అభివృద్ధికి ప్రశంసినస్తా మరింత పురో గమనానికి తగిన సూచనలిచ్చారు. జిల్లా రైతుసంఘం నాయకులు శ్రీ సింహాద్రి శివారెడ్డి, వ్యవసాయ కార్మిక సంఘ నాయకులు బొడ్డు కమలయ్య, శ్రీ పాశంరామారావు, డి.వై.ఎస్.ఐ. శ్రీ భావన్నారాయణ ఎన్.ఎస్.ఐ. తదితరులు ప్రతినిధుల సభకు తమ అభినందనలు తెల్పారు.

మూతబడ్డ పరిశ్రమలను వెంటనే తెరవాలని, గుంటూరు జిల్లాను పారిశ్రామిక వంతం

చేయాలని, నాగార్జున యూనివర్సిటీలో తొలగింపబడ్డ హాస్టల్ కార్మికుల్ని వెంటనే పనిలోనికి తీసుకోవాలని మొదలైన 17 తీర్మానాలు ఏకగ్రీవంగా ఆమోదింపబడ్డాయి.

ఆంధ్రప్రజానాట్యమండలి పాటల దళం తమ విప్లవ గేయాలతో ప్రతినిధుల్ని పుత్తేజ పరిచారు. నూతన కార్యవర్గం ఏకగ్రీవంగా ఎన్నుకోబడింది.

అధ్యక్షులు : జె.వి. రాఘవులు

ఉపాధ్యక్షులు : కా. రామిరెడ్డి, కా. గంగాధర్, యన్.కోటిరెడ్డి, వి. సాంబశివరావు.

ప్రధాన కార్యదర్శి : ఈదా మాధవరెడ్డి

కార్యదర్శులు : వై. నేతాజీ, కె. సాంబయ్య,

కా. యన్. ప్రసాద్, కంటె కామయ్య, కె.బి.ప్రసాద్

కోశాధికారి : జి.జె.జయపాల్

మరియు మరో 41 మంది జిల్లా కౌన్సిల్ సభ్యులు.

★ ★ ★

ఆర్థిక సంస్కరణల సాంఘిక ఖరీదెంత?

అరైంపైనా అనుభవం

నూతన ఆర్థిక విధానం అంటే నవ్వులూ పువ్వులేనని, కొద్దికాలం నొప్పిగా వున్నా ఆ తియ్యని బాధని భరిస్తే ఇక ఆతర్వాత మన బ్రతుకులు ఆనందదాయక మవుతాయని పివి-మన్మోహన్ లు రోజూ ఒకటే పాట. వీరి యుగళగీతానికి తాళం వేసేవారికి, మద్దెలకొట్టే వారికి మన దేశంలో కొదవే లేదు. అమాయకంగా ఈ రాగంతో వంత పాడే వారూ అనేక మందున్నారు.

కాని అరైంపైనా అనుభవం ఇందుకు భిన్నంగా ఉంది. ఆ దేశ అధ్యక్షుడు కార్లొస్ మెనెమ్ కూడా లోగడ ఇలాగే కబుర్లు చెప్పాడు. మూడు సంవత్సరాలు పాటు బడ్జెట్ లో కోతలు, లాభీలు కట్టలు, పైవేటజేషన్లు విశృంఖలంగా సాగినాయి. బడ్జెట్ లో సమతుల్యత సాధించబడింది. ద్రవ్యోల్పాదం 4 అంకెల స్థాయి నుండి 10 శాతం కన్నా క్రిందకి పడిపోయింది. 1991 కంటే వారి ఆర్థిక వ్యవస్థ 8 శాతం పెరిగింది. విదేశీ పెట్టుబడులు వందల వేల కోట్ల డాలర్లు వచ్చిపడ్డాయి. కాని ఈ తళుకు బెళుకుల క్రింద నలిగి నశించి పోయే ప్రజల బ్రతుకులే ప్రశ్నార్థకంగా మారినాయి.

అనేక ప్రభుత్వ, ప్రైవేటు పరిశ్రమలు మూతలు పడ్డాయి. లక్షలాది మంది నిరుద్యోగులై నారు. విదేశీ పరిశ్రమల దాడికి దేశవాళీ పరిశ్రమలు తట్టుకోలేక కుప్పకూలుతున్నాయి. సుమారు 20 లక్షల మంది (మొత్తం శ్రామికుల్లో 18 శాతం) నిరుద్యోగులై నారు. వీరిలో సగం మందికి నెలకు 120 డాలర్ల చొప్పున ఒక సంవత్సరం పాటు భృతి దొరుకుతుంది. మధ్యతరగతి ప్రజలు సైతం ఈ సంక్షోభం నుండి తప్పించుకోలేకుండా వున్నారు. డాక్టర్లు, ప్రాఫెసర్లు కూడా పార్టుటైమ్ ఉద్యోగాలు చేసుకుంటూ బ్రతకాల్సి వస్తున్నది. ఆదేశ రాజధాని బ్యూనస్ ఎయిర్స్ లు అధ్యాపకులు, ఆర్కిటెక్ట్ లు వార్తాపత్రికల షాపులు పెట్టుకుని వేణ్ణీళ్ళకు చన్నీళ్ళలా ఆదాయాలు తెచ్చుకుంటున్నారు. మరీ వెనకబడ్డ రాష్ట్రాల్లో అత్యధిక మంది నిష్ట దరిద్రంలో కుళ్ళిపోతున్నారు. భర్తలని కోల్పోయిన స్త్రీలు, ముసలి తల్లి తండ్రులు, రోగులు మొదలగు వారిని పోషించడానికి ప్రభుత్వం వద్ద డబ్బులేదు. వీరంతా శలభాల్లా మాడిపోతున్నారు.

రెండవ ప్రక్కన ఆస్తి కొందరి వద్ద గుట్టలుగా పోగుపడి పోతున్నది. వీరి ఇళ్ళల్లో జరిగే పుట్టిన రోజు పండుగ, పెళ్ళి, పేరంటాల ఫోటోలతో అనేక పత్రికలు రంగు రంగులుగా

వెలువడ్తుంటాయి. ఒక పూట భోజనం 150 డాలర్ల విలువ చేసే హోటళ్ళ వ్యాపార ప్రకటనలతో రేడియోలు, టి.వి.లు, పత్రికలు నిండి పోతున్నాయి. పాట్ట నాయగట్టు కోమని దేశ ప్రజలకు చెప్పే అరైంపైనా ఆర్థిక మంత్రి (బహుశా ఈయనని చూసే మన్మోహన్ సింగ్ లంకించుకున్నాడేమో ఈపాట) “ నెలకు 10 వేల డాలర్లు లేకుంటే నేను బ్రతక” చెప్పుకున్నాడు.

1993 డిసెంబర్ లో జరిగిన ఘటనతో ఒక్కసారిగా ప్రభుత్వం ఉలిక్కి పడి లేచింది. దేశ ఉత్తర భాగంలోని “శాంటియాగో డెల్ ఎస్టిరో” అనే పట్టణంలో ప్రభుత్వ రంగ కార్మికులు వేలసంఖ్యలో ప్రభుత్వ భవనాలమీద, అధికారుల ఇళ్ళ మీద దాడి జరిపారు. అందిన దాన్నల్లా దోచుకున్నారు. మిగిలిన వాటిని తగలపెట్టారు. దీనికి తక్షణ కారణం వీరికి రెండు నెలల వేతనాలు ఇవ్వటానికి డబ్బులేవని చెప్తూ, దానికి 30 రెట్లు ఎక్కువగా పార్లమెంటు సంఖ్యలకు, ఉన్నతాధికారులకు చెల్లిస్తూండటం వీరిని రెచ్చగొట్టింది.

రాష్ట్రాల ఆర్థిక వ్యవస్థలను పిండిపారేసి, సాంఘిక సంక్షేమం కొరకు కేటాయించిన మొత్తాల్ని కూడా పై వారే కైంకర్యం చేస్తున్నారు. గతంలో 90 శాతంగా వున్న రాష్ట్ర ప్రభుత్వ రంగ కార్మికుల్ని ప్రైవేటు రంగంలోకి తీసుకుకోవాలని అరైంపైనా ఆర్థిక మంత్రి ఒత్తిడి చేస్తున్నాడు. ఈ నేపథ్యంలో శాంటియాగోలో జరిగిన “దోపిడి” తర్వాత ప్రభుత్వం కొన్ని కంటి తుడుపు చర్యలు తీసుకోక తప్పలేదు. కొత్త ఉపాధి కల్పనా పథకాల్ని ప్రకటించింది.

కాని ఈ ప్రైవేటైజేషన్ ప్లాను, డిరెగ్యులేషన్ సరళీకృత విధానాలు వల్ల అనేక ప్రభుత్వ, ప్రైవేటు కంపెనీలు దివాళా ఎత్తడమో, ఉత్పత్తులు తగ్గించుకోవటమో జరుగుతుండగా నిరుద్యోగ సైన్యం పెరిగిపోతున్నది.

ఇదండీ అరైంపైనా అనుభవం అక్కడి కార్మిక వర్గం ఈ రోజు ప్రభుత్వాన్ని నిలదీసేది ఒకే ప్రశ్నతో “మీ ఆర్థిక సంస్కరణలకు సాంఘిక ఖరీదు ఎంత?” అని. పరిస్థితి అంత దాక పోకముందే భారత దేశంలో మనం మేల్కొనాలి.

అండన్ నుండి వెలువడే “ది ఎకానమిస్ట్”
పత్రిక నుండి

కుటుంబ పెన్షను పథకం - పెన్షను దారులకు సూచనలు

ప్రావిడెంటు ఫండు పథకానికి అనుబంధంగా వున్న కుటుంబ పెన్షను పథకం క్రింద పెన్షను పొందుతున్న పెన్షను దారులకు ప్రతినెలా సక్రమముగా, సకాలంలో పెన్షను చెల్లించడానికి ప్రావిడెంటు ఫండు సంస్థ నిండు మనసుతో కృషిచేస్తున్నది. అయితే పెన్షనుదారుల నుండి అందవలసిన సర్టిఫికేటు రశీదులు సక్రమ రీతిలో అన్ని వివరాలతో రానందున పెన్షను అందరికీ చెల్లించలేక పోతున్నాం. కారణం పెన్షనుదారులకు అవగాహన లేక పోవటం కావచ్చు. అందుకే వారి సౌకర్యార్థం ఈ సూచనలు, దీని ప్రతిని పుంచుకొని సూచనలను పాటించండి. మీకు దగ్గరవున్న యూనియన్లను, యజమానులను సంప్రదించండి.

1. ప్రతి పెన్షను దారునకు ఒక నంబరు యివ్వటం జరిగింది. పి.పి.ఒ. నంబరు అంటారు. అది గుర్తుంచుకోండి. ఒక డైరీలోగాని, పుస్తకంలోగాని వ్రాసివుంచుకోండి. మాకు పంపే సర్టిఫికేటు మీద, ఉత్తరాలమీద తప్పనిసరిగా ఆ నంబరు వేయండి. మీరు పంపేకవరు మీద కూడా వేయండి అలా వేయటం వల్ల, ఆ సర్టిఫికేటులను పెన్షను సెక్షనుకు పంపటానికి వీలుంబుంది. వెంటనే చర్యతీసుకోవటం జరుగుతుంది.
2. మీరు ఏ వద్దతిలో పెన్షను కోరుకుంటారో దానిని బట్టి అవసరమయిన సర్టిఫికేటులు పంపవలసి వుంటుందని గుర్తుంచుకోండి.
3. ప్రతి పెన్షనుదారుడు సంవత్సరానికి రెండు సార్లు అంటే ప్రతి జనవరి నెలలోను జూలై నెలలోను రెండు సర్టిఫికేట్లు పంపవలసివుంటుంది. ఈ రెండు ఒక ప్రతి పై వుంటాయి. ఒకటి లైఫ్ సర్టిఫికేట్, అంటే పెన్షనరు జీవించివున్నట్లు సరిఫికేట్లు. ఇంకొకటి నాన్ మారేజ్ లేదా నాన్ మారేజ్ సరిఫికేటు. అంటే పెన్షనరు పునర్వివాహం చేసుకోలేదని లేదా వివాహం చేసుకోలేదని సరిఫికేటు. వీటిని సక్రమంగా పూర్తిచేయాలి. అధికారులతో ధృవీకరించి పంపాలి. వీటిని ఎవరు ధృవీకరించి సంతకం చేయాలి.

1. మేజిస్ట్రేట్ 2. గెజిటెడ్ ఆఫీసరు 3. రిజిస్ట్రారు 4. సబ్ రిజిస్ట్రారు 5. సబ్ ఇన్ స్పెక్టరు రాంకుకు పై నున్న అధికారులు 6. పోస్టుమాస్టరు 7. బ్యాంకులోని ఫస్ట్ క్లాస్ ఆఫీసరు 8. మునిసిఫ్ 9. తహసీల్ దారు 10. పంచాయతీ ప్రెసిడెంటు 11. పెన్షనుదారును భర్త లేదా భార్య పనిచేసేవుండేన ఫ్యాక్టరీ సంస్థ యజమాని వీరులో ఒకరు సర్టిఫికేటులను అటెస్టుచేయాలి. రెండు సర్టిఫికేటుల మీద స్టాంపుచేసి ధృవీకరించేలా చూడాలి.

పై కనబరచిన అధికారులు కాని వారు ధృవీకరించి పంపటానికి

వీలు లేదు. అవి అంగీకరించబడవని మరోసారి గుర్తుంచుకోండి. పై సర్టిఫికేటులు ప్రతి సంవత్సరం రెండు సార్లు జనవరి, జూలై నెలలో 20వ తేదీలోగా పంపాలి.

4. బ్యాంకు అండర్ టేకింగ్ యివ్వనివారు ప్రతినెలా 20వ తేదీలోగా అడ్వాన్సు స్టాంపు రసీదు పంపాలి. దానిపై 20 పైసల స్టాంపు అంటించి సంతకం చేయండి లేదా వేలిముద్రవేయండి.
5. బ్యాంకు అండర్ టేకింగ్ యిచ్చిన పెన్షన్ దారులు అడ్వాన్సు స్టాంపు పంపనవసరం లేదు.
6. మనియార్డరు ద్వారా పెన్షన్ పొందుతున్నవారు ప్రతి సంవత్సరం లైఫ్ సర్టిఫికేట్ నాన్ మారేజ్ / నాన్ రీ మారేజ్ సరిఫికేట్లు జనవరి, జూలై లో పంపాలి. అడ్వాన్సు స్టాంపు రసీదు పంప నవసరం లేదు.
7. బ్యాంకు ద్వారాను, మనియార్డరు ద్వారాను పెన్షను పొందుతున్న వారు పెన్షను సక్రమంగా రావటం లేదనుకుంటే మరోవద్దతిని ఎన్నుకోవచ్చు. ప్రతి నెల పెన్ షనరుకు దగ్గరలో వున్న పోస్టాఫీసుకు వెళ్లి పెన్షను పొందవచ్చు. అవసరమయిన సర్టిఫికేటులు, పోస్టుమాస్టరే తీసుకుంటారు. పెన్షనరు చేయవలసిందల్లా మాకో పుత్తరం వ్రాయండి. ఆ పోస్టాఫీస్ పిన్- కోడ్ తో సహా పూర్తి అడ్రసు వ్రాయండి. పెన్షను ఆ పోస్టాఫీసు ద్వారా తీసుకుంటానని వ్రాయండి.
8. పెన్షను దారులు కొందరు తరచూ అడ్రసులు మారే అవకాశం వుంది. ఆ విషయం మాకు తెలిజేయండి.
9. పెన్షను విషయంలో సాధక బాధకాలు వుంటే ప్రతి జిల్లాలోనూ వున్న పి.యస్. అధికారులు ఉండవలసిన ఆఫీసులోని అధికారులను కలుసుకోవచ్చు. పుత్తరాల ద్వారా తెలుపవచ్చు.
10. అన్నిటికంటే ముఖ్యంగా గమనించవలసింది అడ్వాన్సు స్టాంపు రశీదు, లైఫ్ సర్టిఫికేట్ ఫారములు ప్రతినెలా మేము పంపుతామని వాటినే పూర్తిచేసి పంపాలని అనుకోకండి. ఆ సర్టిఫికేటు ఫారములను మీ వద్ద వుంచుకోండి. వాటిని టైప్ చేసిన ఫారములను గాని, ఫోటోకాపీలు గాని పూర్తి చేసి, ధృవీకరించి పంపుతూ వుండండి.
11. పై సూచనలను పాటించి మాతో సహకరించండి. మీకు ప్రతి నెలా సక్రమంగా పెన్షను చెల్లించగలిగామనే తృప్తి మా కివ్వండి.

బి. కృష్ణమూర్తి నాయుడు

ప్రావిడెంటు ఫండు కమీషనరు ఆంధ్రప్రదేశ్, హైదరాబాదు.



భువనగిరిలో

1994 ఫిబ్రవరి 12, 13 తేదీలలో నల్గొండ జిల్లా భువనగిరిలో డివిజన్ బీడీ కార్మిక సంఘం ముఖ్య కార్యకర్తలకు శిక్షణా తరగతులు జరిగాయి. 27 గ్రామాల నుండి 74 మంది పాల్గొన్నారు. భువనగిరి డివిజన్ లో బీడీ కార్మికులున్న గ్రామాలలో ఏర్పాటు చేసిన గ్రామ కమిటీల అధ్యక్ష, కార్యదర్శులను, ముఖ్యులను, మొత్తం 80 మందిని క్లాసులకు ఆహ్వానించగా 74 మంది మహిళలు పాల్గొన్నారు.

“ప్రభుత్వ ఆర్థిక విధానాలు, శ్రామిక మహిళలపై ప్రభావం” బీడీ కార్మికులకున్న హక్కులు, సంఘం ఆవశ్యకత” “వివిధ కార్మిక సంఘాలు, సి.ఐ.టి.యు విశిష్టత” గ్రామ నల్గొండ జిల్లా సి.ఐ.టి.యు కార్యదర్శి కా|| యాదగిరిరావు, రాష్ట్ర బీడీ వర్కర్స్ ఆర్గనైజింగ్ కమిటీ కార్యదర్శి శ్రీమతి కె. హేమలత, భువనగిరి డివిజన్ సి.ఐ.టి.యు కార్యదర్శి శ్రీ వెంకటయ్య గారలు బోధించారు.

క్లాసులో పాల్గొన్న వారిలో 25 మంది తమ గ్రామాల్లో బీడీ కార్మికుల పరిస్థితిని వివరిస్తూ మాట్లాడారు. గుర్తింపు కార్డులు లేవనీ, కనీస వేతనాలు అమలు జరగటం లేదనీ ఆకు, పాగాకు తక్కువ ఇస్తున్నారనీ. తగినంత పని ఇవ్వడం లేదనీ, ప్రసూతి సెలవులు ప్రావిడెంట్ ఫండ్ మొదలగునవి అమలు కావడం లేదని వివరించారు.

అనంతరం భువనగిరి డివిజన్ బీడీ కార్మిక సంఘం ప్రధాన కార్యదర్శి శ్రీ బి. పోతెట్టి యజమానులకు ఇవ్వబోయే కొర్రెల పత్రాన్ని ప్రవేశ పెట్టారు. వెయ్యి బీడీలకు రూ.35/-లు ఇవ్వవలెనని కరువు భత్యం అమలు చేయాలనీ, తగినంత ఆకు, పాగాకు ఇవ్వాలనీ, వారానికి ఆరు రోజులు పని ఇవ్వాలనీ, ప్రసూతి సౌకర్యం అమలు చేయాలని తదితర కొర్రెలతో డిమాండ్ నోటీసు యజమానుల కివ్వాలని నిర్ణయించారు. క్లాసులో పాల్గొన్న వారంతా డిమాండ్ పత్రాన్ని ఏకగ్రీవంగా ఆమోదించిన అనంతరం, పై కొర్రెలను బీడీ కార్మికులలో విస్తృతంగా ప్రచారం చేసి కొర్రెల సాధనకు అందరినీ ఆందోళకు సిద్ధం చేయాలని నిర్ణయించారు. అందుకు ప్రతి మండలంలోను బహిరంగ సభలు జరపాలని, అందులో భాగంగా ఫిబ్రవరి 25న రాజాపేటలో పెద్ద బహిరంగ సభ జరపాలని నిర్ణయించారు. .

విజయవాడలో

శ్రామిక మహిళల సమన్వయ కమిటీ ఆధ్వర్యంలో జనవరి 27 నుండి 29 వరకు విజయవాడలో శిక్షణా తరగతులు నిర్వహించబడినవి. వివిధ జిల్లాల నుండి 50 మంది హాజరైనారు. శ్రీమతి వర్తని ప్రిన్సిపాల్ గా వ్యవహరించారు.

శ్రామిక మహిళా సమన్వయ కమిటీ అఖిలభారత కార్యదర్శి శ్రీమతి విమలారణదివే మొదటిరోజున బోధించారు. శ్రామిక మహిళా సమన్వయ కమిటీ పుట్టుక, దాని ప్రాధాన్యత, పని విధానం వివరించారు.

సమాజ పరిణామ క్రమంలో స్త్రీ పాత్ర అనే అంశం శ్రీమతి పుణ్యవతి వివరించారు. శ్రీ రఘు భారత కార్మికోద్యమ చరిత్రను శ్రీ నండూరి ప్రసాదరావు నూతన ఆర్థిక పారిశ్రామిక విధానాల దుష్ప్రతిఫలాలను వివరించారు.

సి.ఐ.టి.యు పని విధానాన్ని గురించి శ్రీ పర్వా సత్యనారాయణ బోధించారు. కరపత్రాల తయారీ, ప్రయివేటీ కరణ వలన కలిగే అనర్థాలపై న వ్యక్తుల పోటీలు నిర్వహించబడినవి.

ముగింపు సమావేశంలో మహిళా సంఘ అధ్యక్ష కార్యదర్శులు శ్రీమతులు మల్లు స్వరాజ్యం, పుణ్యవతి సందేశాలిచ్చారు. శ్రామిక మహిళల ఉద్యమాలకు మహిళా సంఘం అండగా వుంటుందని హామీ యిచ్చారు.

విద్యుత్ కార్మికులకు

విజయనగరం, శ్రీకాకుళం, విశాఖపట్టణం జిల్లాల యు.ఇ.ఇ.యు రెగ్యులర్ ఎంప్లాయిస్/కాంట్రాక్టు కార్మికుల క్లాసులు ఫిబ్రవరి 13 నుండి 15 వరకు అనకాపల్లిలో జరిగినవి. కా|| నీలకంఠం (విశాఖ జిల్లా యు.ఇ.ఇ.యు. ప్రాంతీయ కార్యదర్శి) పతాకావిష్కరణతో క్లాసులు ప్రారంభించారు. కా|| నీలకంఠం ప్రిన్సిపాల్ గా ఉన్నారు. శాస్త్రీయ ఆలోచనపై కా|| పి.వై. రమణారావు, నూతన ఆర్థిక విధానాలు విద్యుత్ రంగంపై ప్రభావం కా|| యం.వి.ఎస్ శర్మగారు, కా|| కృపావరంగారు విద్యుత్ రంగం గురించి కా|| నండూరి ప్రసాదరావు (సి.ఐ.టి.యు. ప్రధాన కార్యదర్శి) పై వేటికరణ-ప్రభుత్వ పారిశ్రామిక విధానం - కార్మికులకు నష్టాలును గూర్చి చెప్పారు. కా|| సి.హెచ్. నర్సింగరావు (విశాఖ జిల్లా సి.ఐ.టి.యు.) ప్రధాన కార్యదర్శి యూనియన్ నిర్మాణం - యు.ఇ.ఇ.యు. ఆలోచన గూర్చి చెప్పారు. పాఠ్యాంశాలపై క్వీజ్ పోటీ నిర్వహించారు. ఈ క్వీజ్ లో గెలుపొందిన వారికి బహుమతులు అందజేసారు.

క్లాసులు చాలా ఉత్సాహ వాతావరణంలో జరిగాయి. ముగింపు ఉపన్యాసంతో కా|| నీలకంఠం క్లాసులు ముగించారు. కార్మికలోకం చందాలు చేర్చిస్తామని, మెంబర్ షిప్ చేర్చిస్తామని క్లాసుల్లో పాల్గొన్న కార్మికులంతా అన్నారు.



బియ్యపు మిల్లుల కార్మికుల ఆనాటి పరిస్థితులు - పోరాటాలు

1938 ప్రాంతంలో ఆంధ్ర ప్రాంతంలో రైస్ మిల్లు కార్మికులు కార్మిక సంఘాలేర్పాటు చేసుకునే ప్రయత్నాలు ప్రారంభించారు. వారి జీవన పరిస్థితులు చాలా నికృష్టంగా వుండేవి. పని సమయం ఒక నిర్ణీత పద్ధతిలో వుండేదికాదు. స్త్రీలచే 4 గంటల పనికి 4 అణాలిస్తున్నట్లు రాసి, రెండణాలే ఇచ్చేవారు. కాటా కూలీలకు బస్తాకు 'కానీ' చొప్పున ఇస్తూ ఉచితంగా రాత్రిళ్ళు వాచ్మన్ డ్యూటీ చేయించుకునేవారు. ఏజంట్లు, గుమాస్తాల ఇండ్ల వద్ద కార్మికులు వెట్టి చేసేవారు.

తాడేపల్లి గూడెంలో 1938 నవంబరులో రైసుమిల్లు కూలీలు సమ్మెచేశారు. 20 మంది నెల జీతగాళ్ళను, 300 మంది కార్మికులను కారణం లేకుండా తొలగించినందుకు నిరసనగా ఈ సమ్మె జరిగింది. సంఘంలో చేరినందుకు ఆగ్రహించిన యాజమాన్యం, మిల్లు సామాను పోయిందని ఆరోపించి కార్మికుల్ని తొలగించింది. సంఘ నాయకత్వం యాజమాన్యంతో చర్చించి తీసి వేసిన కార్మికుల్ని తిరిగి చేర్చుకునేట్లు అంగీకరింప చేయడంతో కార్మికులు సమ్మె విరమించారు.

1938 డిసెంబరులో గుడివాడ రైస్ మిల్లుల కార్మిక సంఘం ఏర్పడింది. గుడివాడలో 10 మిల్లుల్లో దాదాపు వెయ్యి మంది పనిచేసేవారు. రోజుకి 16 గంటల పని, వారానికి కనీసం రెండు రోజులైనా 20 గంటల చొప్పున పనిచేయాల్సి వచ్చేది. కూలీ మాత్రం 3 లేక 4 అణాలే. జబ్బుచేస్తే కూలీలకు ఏవిధమైన సౌకర్యాలు లేవు, 4.12.1938 కార్మికులు మీటింగుకు హాజరు కారాదని ఒక మిల్లు యజమాని ఆదేశించాడు. ఈ ఆదేశాన్ని ధిక్కరించి కార్మికుల సమావేశానికి హాజరై గుడివాడ రైస్మిల్స్ కార్మిక సంఘాన్ని ఏర్పాటు చేసుకున్నారు.

1939 జూన్ 13న విశాఖరాళీ బ్రదర్స్ కంపెనీలో బస్తాలు మోసే కూలీలు 200 మంది సమ్మె చేశారు. కార్మికులు హుక్ (Hook) ను సయోగించి బస్తాలను ఎత్తి చేరవేసేవారు. రోజుకి ఒక్కొక్కరు వంద బస్తాల దాకా మోసేవారు. అయినా వారికి రోజు కూలీ రూపాయి మాత్రమే దక్కేది. అవిసెగింజల బస్తాలకి హుక్ ను సయోగించరాదని యజమానులు పట్టుబడితే హుక్ లేకపోతే 25 బస్తాల కన్నా మోయ లేమని, రోజుకు పావలాతో బ్రతక లేమని కార్మికులు దిగారు. యాజమాన్యం భీమిలినించి వందమంది కార్మికులను రప్పించి పనిచేయించుకోవడం మొదలు పెట్టింది.

విశాఖ హార్బరు కార్మిక సంఘం కల్పించుకుని యాజమాన్యానికి, కార్మికులకు రాజీకుదిర్చింది. 18న హుక్ ను సయోగించడానికి యాజమాన్యం అంగీకరించడంతో సమ్మె విరమించబడింది.

తెనాలిలో ఒక మిల్లులో తమకు రావలసిన కూలీ డబ్బుల్లో కొంత మినహాయించి నందున ఇద్దరు కూలీలు అభ్యంతరం చెప్పగా వారిని 28.6.39న పనిలోంచి తొలగించారు. ఇదేపని చేస్తున్న మరో 8 మంది కూలీలు తొలగించిన వారిని పనిలోకి తీసుకోకపోతే తామూ పనిమానేస్తామని సమ్మె చేశారు. ఆ రైసుమిల్లులోకి మిగతాకార్మికులు రాకుండా సమ్మెచేశారు. సమ్మెలో 22 మంది పాల్గొన్నారు. యాజమాన్యం

బయటి కార్మికుల్ని తెచ్చి పని చేయించుకుందాం అని ప్రయత్నించి నప్పటికీ యాజమాన్యం దిగొచ్చి అందరినీ పనిలోకి తీసుకుంది. కార్మికులు సమ్మె విరమించారు.

సేకరణ జి. సుబ్బరాజు, విశాఖ.

చరిత్ర పుటల నుండి

Andhra Pradesh 1993 Statistical Information

No. of Workers

	In Lakhs
1. Shops & Establishments	2-60
2. Beedi & Cigar	3-92
3. Motor Transport	2-31
4. Agriculture	116-00
5. Handlooms	30-00
6. Factories	6-00
7. Hamalies	1-00
8. House Hold Industries	10-64
9. Contract Labour	1-35
10. Other Workers	58-32
11. Marginal Workers	18-00
Total	250-14

ప్రభుత్వ విధానాల వల్ల శ్రామిక మహిళలకు ముప్పు

ప్రభుత్వం అనుసరిస్తున్న ప్రైవేటీకరణ, ఆధునీకరణ విధానాల వల్ల శ్రామిక మహిళలు ఉద్యోగాలు కోల్పోతున్నారని, దీనికి వ్యతిరేకంగా మహిళలు పెద్ద ఎత్తున ఉద్యమించాల్సి ఉందని లఖిలభారత శ్రామిక మహిళల సమన్వయ కమిటీ కన్వీనర్ శ్రీమతి విమలారణదివే పిలుపు ఇచ్చారు. విజయవాడ నగర శ్రామిక మహిళా సమన్వయ కమిటీ యుటి.ఎఫ్. భవన్ లో ఏర్పాటు చేసిన సదస్సులో ఆమె ముఖ్య అతిథిగా హాజరై ప్రసంగించారు. సదస్సుకు శ్రీమతి వల్లీకుమారి అధ్యక్షత వహించారు. శ్రీమతి విమలారణదివే తన ప్రసంగాన్ని కొనసాగిస్తూ ఆంధ్రప్రదేశ్ లోని పాగాకు పరిశ్రమల్లో పనిచేసే దాదాపు 20 వేల మంది స్త్రీ కార్మికులు ఆధునీకరణ వల్ల ఉద్యోగాలు కోల్పోయి వీధుల పాలవ్వగా, కొద్దిమంది మాత్రమే కాయగూరలమ్ముతూనో, చిన్న చిన్న వృత్తులు చేస్తూనో బ్రతుకులు వెళ్ళబుచ్చుతున్నారని అన్నారు. అనేక త్యాగాలు చేసి ఉద్యోగ భద్రత హక్కుని సాధించుకోగా నేడు ఆధునీకరణ పేరిట ఉద్యోగాలు కోల్పోవలసి వస్తోందని ఆమె ఆవేదన వెలిబుచ్చారు. కేరళ రాష్ట్రంలోని మునార్ టీ ఎస్టేట్ లలో ఇది వరకు 500 మంది స్త్రీ కార్మికులు పనిచేస్తుండగా ఆధునీకరించి 400 మందిని తొలగించి ప్రస్తుతం 100 మందితోనే పనిచేయించుకుంటున్నారని, కలకత్తాలోని బెంగాల్ ల్యాంప్స్, హైదరాబాద్ లో ఐ.డి.పిఎల్. అను మూసినేసే ప్రయత్నాలు జరుగుతున్నాయని, అదే జరిగితే 5 వేల మంది మహిళలు ఉపాధికోల్పోవలసివస్తుందని అన్నారు. తాము ఊహించని రీతిలో విమానాల్లో పనిచేసే ఉద్యోగినులు తమ వద్దకు వచ్చారని ప్రయాణికులను ఆకర్షించలేకపోతున్నారనే నెపంతో 45 సంతకాలకే తొలగిస్తున్నారని, వాళ్ళకు వయస్సు పైబడితే ప్రయాణికులు విమానాలెక్కరని చెబుతున్నారని ఈ విషయాన్ని తాము ఆనాడే ఇందిరాగాంధీ దృష్టికి తీసుకువెళ్ళటం జరిగిందని, అయినప్పటికీ రిటైర్ మెంట్ చేస్తున్నారని, నర్సుల పరిస్థితి కూడా దీనికి బిన్నంగాలేదని అన్నారు. పి.వి. ప్రభుత్వ నూతన ఆర్థిక పారిశ్రామిక విధానాల మూలంగా నేడు 10 వేల రూపాయల ఆదాయం సొండుతున్న వారు కూడా పోరాటాలలోకి వస్తున్నారని ఐ.ఎం.ఎఫ్. ప్రసంగ బ్యాంక్ షరతులకు తలవొగ్గి ప్రైవేటీకరణ, ఆధునీకరణ చేపడుతున్న పి.వి. విధానాలకు వ్యతిరేకంగా గత సంవత్సరం ఆగస్టు

19న శ్రామిక మహిళలు పెద్ద ఎత్తున అరెస్టయ్యారని, అన్ని రాష్ట్రాలలోని మహిళలు సెప్టెంబర్ 9న సమ్మెలో పాల్గొన్నారని తెలిపారు. మహిళలు ఎన్ని ఉద్యమాలు జరిపినా ఆధునీకరణ జరుపుతూనే ఉన్నారని, మన వాణి ఇంకా ప్రభుత్వానికి వినిపించటం లేదని ఆందోళనను ఉధృతం చేయాల్సి ఉందని అన్నారు. పోరాటాలు జరపనిదే హక్కులు సాధించుకోలేమని, అలా సాధించుకోవాలంటే మనం హక్కుల గురించి వివరంగా తెలుసుకోవాలని అన్నారు. మన హక్కుల సాధన కోసం ఏప్రిల్ 4న ఢిల్లీలో జరిగే ప్రదర్శనలో పాల్గొని తాము స్వాతంత్ర్యాన్ని వదులుకోబోమని ప్రభుత్వానికి చాటి చెప్పాలని అన్నారు. ప్రభుత్వం ఆంక్షలు విధించినా, పోలీసులు ఆటంకాలు కల్పించినా అన్ని ప్రజా సంఘాలతో కలిసి శ్రామిక మహిళలు ఢిల్లీకి చేరుకొంటారని ఆమె అన్నారు. సదస్సులో వివిధ రాష్ట్రాల నుంచి వచ్చిన రాష్ట్ర స్థాయి నాయకులు పాల్గొన్నారు. లీలాదాస్ గుప్తా (ప.బెంగాల్), ముంజలికాబోస్ (చైర్మన్ మహిళా కమిషన్, త్రిపుర), కుముదుని బెహరా (ఒరిస్సా), సంద్యాకైలి (మధ్యప్రదేశ్), రాజమ్మ (కర్నాటక), కృష్ణాబాయి (తమిళనాడు), డాక్టర్ కె. హేమలత (ఆంధ్రప్రదేశ్) పాల్గొని ప్రసంగించిన వారిలో వున్నారు. రాష్ట్ర మహిళా సంఘం కార్యదర్శి శ్రీమతి ఎస్. పుణ్యవతి, విజయవాడ నగర శ్రామిక మహిళా సమన్వయ కమిటీ కన్వీనర్ కె. ఉషారాణి కూడా పాల్గొన్నారు.

ప్రోగ్రాం ఆఫీసరు జులుం

అంగన్ వాడీ ఆయాలకు యిచ్చే స్వల్ప వేతనం రు. 200/- లోనూరు. 25/- లు ప్రతినెలా కమిషన్ పై మినహాయించు కుంటున్న వై నాన్ని వ్యతిరేకించినందుకు కొత్తపేట ప్రాజెక్టులోని ప్రోగ్రాం ఆఫీసరు అంగన్ వాడీ కార్యకర్తలపై న కక్షబూనారు. చూసేసక వేధింపులకు గురి చేశారు.

ఈ ప్రాజెక్టులో యూనియన్ స్థాపించినప్పటికీ కమిషన్ల మినహాయించులకు బ్రేకు పడినది. లోగడ వసూలు చేసిన పై కము వాపసు ఇప్పియ్యాలని వినతి పత్రంపై సంతకాలు జరుగుతుండగా సూపరువై జర్నల సంతకాల సేకరణకు అడ్డుకోవటానికి ప్రయత్నించారు. అవినీతిపరులపై చర్య తీసుకోవలసిన ప్రోగ్రాం ఆఫీసరు వర్కర్లను బెదిరించారు. యూనియన్ వుంటే ప్రాజెక్టునే ఎత్తివేయిస్తాననే వరకూ వెళ్ళటం, జీతాలు రాకుండా ఆపుతాననటంతో అవినీతిలో ప్రోగ్రాం ఆఫీసరుకు కూడ భాగం వుందేమోనని వర్కర్లు అనుమానిస్తున్నారు.

అమెరికా జపాన్ల మధ్య

ఇప్పుడొక తీవ్ర యుద్ధం జరుగుతుంది; అది తుపాకులతో కాదు;

వ్యాపార రంగంలో తుపాకులతో యుద్ధం కన్నా ఇది మరింత భీకరమైనది.

రెండవ ప్రపంచ యుద్ధానంతరం ఒక బ్రహ్మాండమైన పారిశ్రామిక శక్తిగా పెరిగింది ముఖ్యంగా ఎలక్ట్రానిక్స్, మోటారుకార్లు స్కూటర్లు మున్నగు వాటిలో అవి ప్రపంచంలోనే దాదాపు మొదటి స్థానంలోనే ఉన్నాయి. అమెరికా మార్కెట్లను తన కార్లతో తన కంప్యూటర్లతో, తన ఎలక్ట్రానిక్ పరికరాలతో, తన టీ.వి లతో ముంచెత్తుతున్నది. ఇతర దేశాలలో కూడా దానితో పోటీ పడుతుంది. అందువలన మొత్తం వ్యాపారంలో అమెరికా లోటు వేల కోట్ల డాలర్లలో ఉండి; ముఖ్యంగా అమెరికా డాలర్ తో పోలిస్తే జపాన్ నాణెం ఎన్ విలువ పెరిగింది. జపాన్ వడ్డీ రేటుకూడా ఎక్కువ ఇస్తుంది. కాబట్టి అమెరికా కంటే జపాన్ కు ధన ప్రవాహం మలరసాగింది. వీటన్నిటి ఫలితంగా అమెరికా ఒక క్లిష్ట పరిస్థితిలో పడింది.

లోగడ అమెరికా అధ్యక్షుడు బుష్ ఈ విషయాలను చర్చించుకొనికై రెండు రోజుల పాటు జపాన్ కు వెళ్ళి అక్కడ ప్రభుత్వంతో చర్చలు జరిపాడు. కానీ ఫలితం శూన్యం, ఏదో కంటితుడుపు ఒప్పందం జరిగింది, అమెరికా వాణిజ్యం ఇంకా లోటులో పడుతోంది.

గత ఎన్నికలలో క్లింటన్ దేశ ఆర్థిక విషయాలపై నవే కేంద్రీకరించాడు. తాను అధికారంలోకి వస్తే బడ్జెట్ లోటును, వ్యాణిజ్యలోటును తగ్గిస్తానన్నాడు. గెల్చాడు; కాని వాణిజ్య లోటు పెరుగుతూనే ఉంది. ప్రపంచదేశాలపై వత్తిడి చేసి గాల్ ఒప్పందంపై సంతకాలు పెట్టించాడు, అయినా అమెరికా కంటే జపాన్, జర్మనీలకే అది ఎక్కువ లాభం కలిగించింది. గాల్ ఒప్పందం వలన ప్రపంచ వాణిజ్యంలో పెరిగే 20 వేల కోట్ల డాలర్ల మొత్తంలో యూరోపియన్ కమ్యూనిటీ ఆరు వేల కోట్ల డాలర్లు, వెనుకటి సోవియట్ యూనియన్ దేశాల మూడు వేల ఏడు వందల కోట్ల డాలర్లు, జపాన్ కు 2 వేల 700 కోట్ల డాలర్లు పెరుగుతుందని అంచనా వేస్తే అమెరికాకు పెరిగేది 3వేల 6 వందల కోట్లు డాలర్లు మాత్రమే (ఇండియాకు పెరిగేది 100 నుండి 200 కోట్ల డాలర్లు మాత్రం) కాబట్టి అమెరికాకు వాణిజ్య లోటు ఇంకా పెరిగే అవకాశమే గాని తగ్గేది ఏమీ కన్పించదు.

కాబట్టి అమెరికా బెదిరింపులకు, బనంతలకు

పూనుకుంటున్నది. జపాన్ నుండి

అమెరికాకు వచ్చే కార్లు, కార్ల

విడిభాగాలు, మందులు, టెలికాం

పరికరాలు మున్నగు వాటిని

తగ్గించుకోమంటున్నది. ఇన్నూరెన్స్ రంగంలో తనకు ప్రవేశం కల్పించాలంటున్నది. నేనేమి చేస్తాను వ్యాపారులను నేనేమి నిర్బంధమేమి చేస్తాను అని జపాన్ అంటున్నది. కాబట్టి జపాన్ నుండి అమెరికాకు వచ్చే సరుకులకు సుంకాలు పెంచే అవకాశం పైకి కన్పిస్తున్నది. సూపర్ 301 లాంటి నిబంధనలను అనులు జరప ఆలోచిస్తున్నది. అదే గనుక జరిగితే గాల్ ఒప్పందం క్రింద ఏర్పడిన మల్టీవేటరల్ ట్రేడ్ ఆర్గనైజేషన్ (Multivatoral Trade Organisation)కు నేను అప్పీలు చేస్తాను సుమ్మా అని జపాన్ హెచ్చరిస్తున్నది.

ఇలా ప్రారంభం అవుతున్న అమెరికా, జపాన్ల యుద్ధం ఎక్కడికి దారి తీస్తుందో చెప్పలేము.

ఏప్రిల్ 5న ఢిల్లీలో మహాప్రదర్శన

ప్రజాసంఘాల జాతీయవేదిక ఏప్రిల్ 5న సార్లమెంటు వద్దకు మహాప్రదర్శన నిర్వహించాలని నిర్ణయించింది. నూతన ఆర్థిక, పారిశ్రామిక విధానాలకు వ్యతిరేకంగాను, డింకెర్ ప్రతిపాదనలపై భారత ప్రభుత్వం సంతకం చేయటం పట్ల నిరసన తెలుపటానికి యీ ప్రదర్శన తలపెట్టబడింది.

ప్రభుత్వం చేపట్టిన నూతన విధానాలు వాటిపల్ల కలిగే దుష్ఫలితాల గురించి ప్రజానీకంలో పెద్ద ఎత్తున ప్రచారం చేయాలనీ రైతులను, విద్యార్థులు, యువజనులు, వ్యవసాయ కార్మికులు, మహిళలు, వృత్తిపనివారు, సాంకేతిక ఉద్యోగులు, దేశభక్తులను పెద్ద ఎత్తున కదిలించాలని జాతీయ వేదిక నిర్ణయించింది. ఇందుకుగాను ఈ క్రింది కార్యక్రమాన్ని అనులు చేయాలని నిర్ణయించింది.

- స్థానిక, జిల్లా, రాష్ట్ర స్థాయి సదస్సులు పెట్టాలి, తదనంతర కార్యక్రమాల్లో ప్రజలు పాల్గొనేలా చేయటానికి ప్రభుత్వ విధానాల దుష్ఫలితాలను వివరించాలి.
- అన్ని స్థాయిల్లోను ప్రదర్శనలు, జాఠాలు, ర్యాలీలు ద్వారా ప్రభుత్వ విధానాలకు నిరసన తెలపాలి, వాటి ఉప సంహరణను డిమాండ్ చేయాలి.
- అన్ని స్థాయిల్లోను ప్రభుత్వ విధానాలను వ్యతిరేకిస్తూ ప్రజలు కార్యచరణలోకి వచ్చేటట్లు ఆయా ప్రజా సంఘాలను కదిలించాలి.

కొన్ని ప్రభుత్వ రంగ సంస్థల తీరుతెన్నులు

(సరోజ్ చౌదరి)

మన తొలి ప్రధాని జవహర్ లాల్ నెహ్రూ, ఆయన 107వ జన్మదినమైన నవంబర్ 14, 1993న భారత జాతి గుర్తు చేసుకుంది. స్వార్థనలు చేయటం, అనేక పార్టీల పార్లమెంటరీ ప్రముఖులు ఆయన చిత్ర పటానికి పూలమాలలు నేయటం, శాంతి కపోతాలను ఎగురవేయటం, పాష్టికాహార లోపం లేని సంపన్న వర్గాల పిల్లలు ప్రదర్శించిన కవారు, నీలన్నిటికీ ఎనలేని విధంగా ప్రాముఖ్యతనిచ్చి టి.వి. రేడియోలు ప్రసారం చేయటం ఆయన జన్మదినోత్సవంలో భాగమైనాయి. కానీ వీటి నిర్వాహకులతో సహా అందరికీ తెలుసు. ఈ కార్యక్రమాలకి రేపటి నుండి జరగబోయే దానికి సాంఘిక వుండదని.

ఐ.యం.ఎస్. ప్రపంచ బ్యాంకు నిర్దేశానుసారం, జవహర్ లాల్ నెహ్రూ ప్రవేశ పెట్టిన "స్వాలంబన" (మన కాళ్ళ మీద మనం నిలబడాలనే) సిద్ధాంతాన్ని భూస్థాపితం చేస్తున్న తరుణంలో ఆయన పుట్టిన రోజును జరుపుకున్నాము. దేశంలోని కార్మిక వర్గం, ఇంజనీర్లు అనేక వ్యయప్రయాసలతో, అత్యంత క్రమశిక్షణతో నిర్మించిన, దేశ ఆర్థిక వ్యవస్థకు వెన్నెముకలైన పరిశ్రమలను విదేశీ సంస్థలకు బహూకరిస్తున్నారు. ప్రభుత్వరంగ సంస్థలను నష్టాల ఊబిలోకి నెట్టి విధానాలను అమలు చేస్తూ, వీటిని మూసి వేయాల్సిన పరిస్థితులను కల్పిస్తూ అనేక మందికి ఉద్యోగావకాశాలు కల్పిస్తున్న ఈ సంస్థలను నాశనం చేస్తున్నారు. సంస్కరణల పేరుతో బ్యాంకుల జాతీయీకరణను, ఎనలేని లాభాల నార్జిస్తున్న ఇన్సూరెన్స్ రంగాన్ని ధ్వంసం చేసే ప్రయత్నాలు జరుగుతున్నాయి. అనేక మంది అంతర్జాతీయ ఖ్యాతిని సంపాదించిన శాస్త్రవేత్తలతో నడపబడుతూ దేశానికి గర్వకారణమైన "భూగర్భ పరిశోధన సంస్థ (Geological Survey of India) లాంటి జాతీయ ప్రాధాన్యతను సంతరించుకున్న సంస్థలను మూసివేస్తూ మన అసారమైన ఇనిజ సంపదను విదేశీయులకు ధారపోస్తున్నారు. ఇంతటి ఎనాశనం కూడా సౌలకులకు ప్రపంచ బ్యాంకుల మీద వున్న భక్తి భావాన్ని కదిలించలేక పోయింది.

ఒక ప్రక్క ఈ ఎనాశకర విధానాలు ప్రభుత్వం అనుసరిస్తున్నా, దేశభక్తి యుతమైన కార్మిక వర్గం మూలం ఇంతకు ముందుకంటే అంకిత భావంతో పనిచేస్తూ అనేక రంగాలలో ఉత్పాదకతను పెంచుతున్నారు. వివిధ సమస్యల నుండి సమీకరించిన క్రింది సమాచారం ఈ సత్యాన్నే ధృవపరుస్తుంది.

టెలికమ్యూనికేషన్స్ కన్సల్టెంట్స్ ఇండియా లిమిటెడ్, టెలికమ్యూనికేషన్స్ డిపార్ట్ మెంట్ అధ్యక్షులలో పనిచేస్తున్న ప్రభుత్వ రంగ సంస్థ. ఈ కంపెనీ బర్సెర్ 38 శాతం పెంచటం ద్వారా రూ. 23.7 కోట్ల లాభాన్ని ఆర్జించింది. ఇది గత సంవత్సరంలో

పోల్చినపుడు 62 శాతం పెరుగుదల, అంతే కాకుండా రూ.1320.42 మిలియన్ల విదేశీమారక ద్రవ్యాన్ని సంపాదించింది. రూ. 2300 మిలియన్ల ఆర్డర్లను కూడా ఈ సంవత్సరం సంపాదించింది.

కౌచ్చిన్ నూనెపద్ధి కర్మాగారం 1992-93 సంవత్సరానికి రూ. 153.62 కోట్ల అత్యధికమైన లాభాన్ని సంపాదించి ప్రభుత్వానికి రూ. 9.11 కోట్లు జమ చేసింది. దీనికి తోడు గత ఐదు సంవత్సరాల నుండి వరుసగా నూరు శాతం సామర్థ్యాన్ని (Capacity Utilisation) సాధిస్తుంది.

ప్రభుత్వ రంగ సంస్థ అయిన హిందూస్థాన్ సెట్రోలియం కార్పొరేషన్ 1992-93 సంవత్సరానికి అన్ని రంగాలలోను అభివృద్ధి సాధించింది. 10.38 మిలియన్ బన్నుల నుండి వమురును పద్ధి చేసింది. రూ. 322.01 కోట్ల వనరులను అంతర్గతంగా సృష్టించుకోగలిగింది. పన్నుల రూపంలో రూ. 3332 కోట్లు ప్రభుత్వానికి జమచేసింది. రూ. 17.9 కోట్లు గవర్నమెంటుకు చాలాక్రింద చెల్లించింది. రాష్ట్రీయ కెమికల్స్ మరియు ఫెర్టిలైజర్స్ సంస్థ తన సామర్థ్యాన్ని 93.5 శాతం వరకూ వినియోగించుకొని గత 15 సంవత్సరాలలో అత్యంత ఉత్పాదకత సాధించిన రెండవ సంవత్సరంగా నమోదు చేసుకుంది. అంతేకాకుండా ప్రభుత్వానికి 11.03 కోట్లు లాభంతో చాలాగా చెల్లించింది. ప్రభుత్వరంగ గార్డెన్ రీచ్ నౌకానిర్మాణ సంస్థ 1988 వరకు పేరుకొని పోయిన రూ. 99.49 కోట్ల నష్టాన్ని పూడ్చుకొని రూ. 23.35 కోట్ల లాభాన్ని ఆర్జించింది. 1993-94 సంవత్సరానికి రూ. 25 కోట్లు మేరకు డివిడెండ్ పంచుపెట్ట గల లక్ష్యాన్ని చేరుకోబోతుంది. తన ఆధునికీకరణ (Modernisation) లో భాగంగా ఆయుధాలను తయారు చేసే అత్యంత అధునాతనమైన ఎలక్ట్రానిక్ వర్క్ షాప్ ను నిర్మించుకుంది. 99 శాతం సామర్థ్యాన్ని చేరుకోవడంతోపాటు గస్తీ నౌకలను తయారు చేసే దేశంలోని మరే ఏ యితర నౌకానిర్మాణ సంస్థా సాధించని విజయాన్ని సాధించింది. ప్రభుత్వ రంగంలో పనిచేస్తున్న భారత టెలిఫోన్ పరిశ్రమ (ఐ.టి.ఐ.) తన ఉత్పత్తిలో 36 శాతం అభివృద్ధి సాధించి లాభాన్ని (Pre-Tax Profit) రెండు రెట్లు పెంచుకుంది. 1992-93వ సంవత్సరానికి 16 శాతం డివిడెండ్ ను ప్రకటించడమే కాకుండా రూ.10.95 కోట్లు ప్రభుత్వానికి జమచేసింది. జాతీయ ఫెర్టిలైజర్ సంస్థ రూ.24.53 కోట్లు ప్రభుత్వానికి లాభాల రూపంలో చెల్లించింది. అన్నిరంగాలలో అభివృద్ధి మార్గాన్ని పయనిస్తూ ఈ సంవత్సరం మొదటి ఆరు నెలల కాలంలో మున్నెన్నడూ లేని అభివృద్ధిని సాధించింది.

★ ★ ★

మనం ముందుగా ఇస్కో ప్రైవేటీకరణ బిల్లును లోక్ సభలో ప్రవేశపెట్టకుండా నిరోధించిన లెఫ్ట్ జనతాదళ్ సభ్యులకు కృతజ్ఞతలు తెలుపుకుందాం. కానీ ఈ ప్రతిఘటన కొద్ది కాలం మాత్రమే. ప్రభుత్వం ఉద్దేశించిన ఈ బిల్లు ద్వారా కేవలం ఇస్కో ప్రైవేటీకరణే కాకుండా ఏ ప్రభుత్వరంగ ఇనుము ఉక్కు కర్మాగారానైనా ప్రైవేటీకరణ చేసే అధికారం ప్రభుత్వానికి సంక్రమిస్తుంది.

ఇస్కో ఆధునీకరణకు కావలసిన బడ్జెట్ కేటాయింపులు ప్రభుత్వం యివ్వలేనందు వల్ల ఇస్కోను ప్రైవేటీకరణ చేయవలసి వస్తుందని ప్రభుత్వ వాదన. కానీ ప్రభుత్వం ఏ సంస్థకయితే అమ్మజూపుతుందో ఆ సంస్థతో కుదిరిన ఒప్పందంలో ఆధునీకరణ ప్రస్తావనే లేదు. దీనిని బట్టి ఇస్కో ఆధునీకరణ ప్రభుత్వ ఉద్దేశ్యం కాదని స్పష్టమౌతుంది.

“వనరుల లోటు” ఒక అవాస్తవిక వాదన

ప్రభుత్వ ప్రతినిధులు, యస్.ఎ.ఐ.ఎల్. అధికారులు ప్రణాళికా సంఘం ప్రతినిధులు హాజరయిన సమావేశం ఇస్కో ఆధునీకరణకు కావలసిన వనరులను సమకూర్చగలమని చెప్పింది. ప్రభుత్వ బడ్జెట్ సహాయం లేకుండా ఈ నిధులు సమకూర్చగలమని యస్.ఎ.ఐ.ఎల్. 1991 డిశంబరు లోనే ప్రకటించింది. అయినా, ఐ.యం.ఎస్. ప్రసంగ బ్యాంక్ కనుసన్నలతో నరసింహారావు ప్రభుత్వానికి యిది నచ్చలేదు. అందుకే దీనిని పరిశీలించడానికి శంకరన్ కమిటీని నియమించింది. ఈ కమిటీ యస్.ఎ.ఐ.ఎల్ నిర్ణయాన్ని తారు మారు చేసింది. ఏ ప్రైవేటు వ్యక్తి సంస్థ ఇస్కో ఆధునీకరణకు ముందుకు రాని పక్షంలో మాత్రమే యస్.ఎ.ఐ.ఎల్. ప్రయత్నించగలనని చెప్పినట్లు శంకరన్ కమిటీ చెప్పింది. ఈ తతంగం మొత్తం బయటి ఒత్తిళ్లకు లొంగి చెప్పిన విషయమని స్పష్టంగా తెలుస్తుంది.

ప్రైవేటీకరణ పేరుతో దోపిడి.

టాన్ షిప్, స్థలం, యంత్రసామాగ్రితో కలుపుకొని ఇస్కో-ఆస్తుల విలువ రూ.15000 కోట్లు, ఈ ఆస్తుల మొత్తాన్ని M/S ముకుంద్ అనే ప్రైవేటు కంపెనీకి కేవలం రూ. 120 కోట్లకు తెగనమ్మాని ప్రభుత్వం నిర్ణయించింది. ఈ 120 కోట్ల రూపాయలు కూడా ముకుంద్ కంపెనీ ఐదు విడతలుగా ప్రభుత్వానికి చెల్లిస్తుంది. ఇంత కారు చౌకగా ప్రభుత్వరంగ సంస్థను అమ్మివేస్తూ, ముకుంద్ కంపెనీ తనకు సహాయం చేస్తున్నట్లుగా ప్రభుత్వం భావిస్తుంది.

ప్రైవేటీకరణ నిర్ణయం తీసుకున్న తరువాత, యస్.ఎ.ఐ.ఎల్ కు చెందిన అదనపు వనరులను ఇస్కో సంస్థకు విడుదల చేయటం జరిగింది. ఇది ప్రజల పొమ్మును దోచి పెట్టటం కాదా?

ప్రైవేటీకరణ అంగీకరించని పక్షంలో ఇస్కోను బి.ఐ.ఎఫ్.ఆర్ కి అప్పగించడం జరుగుతుందని ప్రభుత్వం ప్రకటిస్తుంది. ఇస్కో సంస్థ 1991-92 సంవత్సరానికి నికర లాభం సంపాదించింది. ఇది సామాన్యమైన విషయం కాదు. ప్రభుత్వం ఇస్కో కి రూ. 800 కోట్లు వనరులు సమకూర్చడానికి అంగీకరించి నెరవేర్చలేదు. అయినా ఇస్కో లాభాన్ని సంపాదించగలిగింది. పాలకులు ఈ వాస్తవాన్ని అంగీకరిస్తారా?

ప్రైవేటీకరణ ఇస్కోని ప్రగతి పథంలో నడిపించ జాలదు. ప్రస్తుత క్లిష్ట పరిస్థితిలోనే రూ. 800 కోట్ల బర్నోవరు కలిగిన ఇస్కో వంటి పెద్ద సంస్థను ముకుంద్ వంటి సామాన్యమైన సంస్థ, ఆధునీకరణ చేసి ఇస్కో ప్రతిభావంతంగా నడపగలుగుతుందా? ఈ ప్రభుత్వ చర్యలను అన్ని యూనియన్లు గర్హించాయి. ఐ.యన్.టి.యు.సి., బి.యం.ఎస్.తో సహా అన్ని సంఘాలు తీవ్రంగా నిరసించాయి. తమ వ్యతిరేకతను సెప్టెంబరు 7, 1993 సమ్మేల్వారా తెలియజేశాయి.

ఈ సమ్మేల్ ఇస్కో ఇతర ప్రభుత్వ రంగ ఇనుము, ఉక్కు కర్మాగారాల ప్రైవేటీకరణకు ఉద్యోగుల వ్యతిరేకతను చాటుతుంది యిటువంటి సమ్మేలు విజయవంతం కావలసిన అవసరం ఈనాడు ఎంతై నావుంది.

చందాదార్లకు విజ్ఞప్తి

కార్మికలోకం పత్రిక కట్టల మీద అడ్డనులతోపాటే చందా, లేదా ఏజన్సీ పూర్తయే తేది పేర్కొనబడివుంటుంది. ఆ తేదీకి ఒక నెల ముందుగానే ఏజంట్లు, చందాదార్లు పునరుద్ధరించుకోవలెను.

ఇల్లు
మేనేజరు
కార్మికలోకం

యూనియన్ల వార్తలు

రాజాం రైస్ అండ్ ఆయిల్ మిల్స్ వర్కర్స్ యూనియన్ జనరల్ బాడి సమావేశం జనవరి 27న శ్రీ ఎం కృష్ణమూర్తి అధ్యక్షతన జరిగినది. 800 మంది హాజరైనారు.

మిల్లు యజమాని లాకోట్ కొనసాగించడాన్ని, ఎ.సి.ఎల్ వద్ద జాయింట్ మీటింగుకు రాకుండా ముఖం చాటు చేయటాన్ని సమావేశం ఖండించింది.

ఫబ్రవరి 4,5,6 తేదీలలో రాజాం పరిసర గ్రామాల్లో సంతకాలు సేకరించాలని సైకిల్ ర్యాలీలు నిర్వహించి 6వ తేదిన ఎం ఆర్.వో.కు ముహజరు సమర్పించాలని సమావేశం నిర్ణయించింది.

నెల్లిమర్లలో పోలీసు కాల్పులను ఖండించి మృతుల కుటుంబాలకు సంతాపం ప్రకటించింది.

★ ★ ★

నెల్లి మర్ల జూట్ కార్మికుల పై పోలీసు కాల్పులను నిరసిస్తూ 500 మంది బొబ్బిలిలో ప్రదర్శన చేశారు. సి.ఐ.టి.యు నాయకులు శ్రీ స్వామినాయుడు, శ్రీ వి. శేషగిరిరావు, శ్రీ రెడ్డి వేణులు సభికుల నుద్దేశించి ప్రసంగించారు.

★ ★ ★

కోస్తా జిల్లాల్లో 70 కిలోల బస్తాలు అమలులో వుండగా నల్గొండ జిల్లాలో రైసు మిల్లును నుండి ఎఫ్.సి.ఐ. గోదాములకు లెవీబియ్యం 95 కిలోలు చొప్పున తూకం పట్టుతున్నారని ఆ కారణంగా కార్మికులు అనారోగ్యనికి గురవుతున్నారని ఎఫ్.సి.ఐ. కార్మికులు జిల్లా కలెక్టరుకు వినతి పత్రం సమర్పించారు. జిల్లా సి.ఐ.టి.యు ల నాయకులు శ్రీ శర్మ, నరశింహారెడ్డి, యాదగిరిరావులు యూనియన్ నాయకులు శ్రీ వెంకటేశ్వర్లు, మల్లయ్య కలెక్టరును కలిసిన ప్రతినిధి వర్గంలో వున్నారు.

★ ★ ★

యూనియన్ అధ్యక్షుడు మిల్లు డ్రైవర్ శ్రీ గౌడ అప్పారావును మిల్లు యాజమాన్యం తొలగించినందుకు నిరసనగా కాకినాడలో జనవరి 31న రైసుమిల్లు కార్మికులు ప్రదర్శన చేశారు.

ధర్మాచేస్తున్న కార్మికులపై యజమాని గూండాల చేత దాడి చేయించాడు. యూనియన్ నాయకులు గాయపడ్డారు. యజమాని పోటీ కార్మికులను ప్రవేశపెట్టాడు యజమాని చట్టవ్యతిరేక చర్యలను నిరసిస్తూ పట్టణంలోని మిల్లులన్నింటా పని ఆపివేయబడినదని సి.ఐ.టి.యు. సహాయకార్యదర్శి శ్రీ శేషబాబ్జీ అన్నారు.

రెవిన్యూ అధికారులకు వినతి పత్రాలు అంద చేయబడినది.

ఆర్.టి.సి.లో వేతన సవరణ కోసం ఆందోళన

ఆర్టీసి ఉద్యోగులకు వేతన సవరణ చేయాలని బేసిక్ పెంచాలని, తగ్గించిన ప్రమాణాల స్థాయిని పెంచాలని కోరుతూ తిరుపతిలో రెండు గంటల పాటు ధర్నా జరిగింది. రాయలసీమ జిల్లా నుండి 21డిపోల నుండి 2000 మంది వచ్చి ధర్నాలో పాల్గొన్నారు. అనంతపూర్, హిందూపూర్, తిరుపతిల నుండి పాల్గొన్నారు. రీజనల్ మేనేజరుకు వినతి పత్రం అందజేశారు.

ఫెడరేషన్ నాయకులు శ్రీ బాలసుబ్రహ్మణ్యం, శ్రీ గోపాల్, ఎంప్లాయిస్ యూనియన్ తరపున శ్రీ పద్మాకర్, శ్రీ ఖజామోహి నుద్దీన్ తదితరులు ప్రసంగించారు.

నెల్లూరులో రీజనల్ మేనేజరు కార్యాలయం ఎదుట వేలమంది ధర్నాలో పాల్గొన్నారు - శ్రీయుతులు దశరథ రామయ్య జయరామిరెడ్డి (ఎస్.డబ్ల్యు.ఎఫ్) శ్రీ పి.సుబ్బయ్య (ఇ.యు) శ్రీ శేఖర్ (బి.యం.ఎస్.)లు నాయకత్వం వహించారు.

హైదరాబాద్ లో దిల్ సుఖ్ నగర్ డిపో ఎదుట ఎస్.డబ్ల్యు.ఎఫ్, ఇ.యు. ల ఆధ్వర్యంలో నిరసన ప్రదర్శన జరిగినది. జాయింట్ యాక్షన్ కమిటీ చేసిన సూచనలను యాజమాన్యం ఆమోదించాలని ప్రదర్శకులు నినాదాలిచ్చారు. డిపో కార్యదర్శులు శ్రీయుతులు అబ్రహం, సత్యం, దామోదరరెడ్డిలు ప్రసంగించారు.

విజయవాడలో కూడా ఆర్టీసి కార్మికులు పెద్ద ఎత్తున ప్రదర్శన చేశారు. 2000 మంది పాల్గొన్నారు. ఇ.యు.ఎస్.డబ్ల్యు.ఎఫ్. యం.బి.ఎస్.లు జాయింట్ గా ధర్నా నిర్వహించినవి.

గుంటూరు, నరసరావుపేట, కృష్ణా, విజయవాడ సిటీ మచిలీపట్నం, నాన్ ఆపరేషన్ల డివిజన్ల నుండి పెద్ద ఎత్తున కార్మికులు పాల్గొన్నారు.

శ్రీ దేవయ్య, శ్రీ వెల్లంకి సుబ్బారావు, శ్రీ బత్తుల వెంకటేశ్వరరావు (ఇ.యు.), శ్రీ ఆర్.లక్ష్మయ్య, గంగాధర్ శ్రీ మురళి (ఎస్.డబ్ల్యు.ఎఫ్) తదితరులు సభలో ప్రసంగించారు.

యాజమాన్యం సానుకూలంగా స్పందించకపోతే ఫిబ్రవరి శాసన సభ ఎదుట ధర్నా, మార్చిలో సమ్మెకు సిద్ధమవుతామని నాయకులు హెచ్చరించారు.

★ ★ ★

భవన నిర్మాణ కార్మికుల కోసం సమగ్ర శాసనం చేయాలని మహాబూబ్ నగర్ లో భవన నిర్మాణ కార్మిక సంఘ సమావేశం డిమాండ్ చేసింది. శ్రీ వర్త సత్తన్న అధ్యక్షత వహించారు. ఇండ్ల స్థలాలు, రేషన్ కార్డులు, వృద్ధాప్య పంచస్లు యివ్వాలని కూడ తీర్మానం చేయబడినది. శ్రీ పి. శంకరయ్య, శ్రీ ఎం. రాములు అధ్యక్షత కార్యదర్శులుగా సూతన కమిటీ ఎన్నుకోబడినది.

★ ★ ★

తమిళనాడు

సి.ఐ.టి.యు. తమిళనాడు రాష్ట్ర కమిటీ ఫిబ్రవరి 12,13 తేదీలలో సమావేశమై నూతన ఆర్థిక విధానం, పారిశ్రామిక విధానాల దుష్ప్రతిఫలాలను చర్చించింది.

సేలం జిల్లాలో మాగ్నసైట్ పరిశ్రమలో 10 వేలమందికి ఉద్యోగాలు లేవు! యింకా పరిశ్రమలు మూతపడటమో లేఆఫ్ లు జరగటమో ఫలితంగా మరింత మంది నిరుద్యోగులు గావటమో జరిగేటట్లు వుంది. దీనికి తోడు మెట్టూరు బట్టల మిల్లులు, మద్రాసు అల్యూమినియం కంపెనీ లాంటి పెద్ద పరిశ్రమలు మూతపడినవి; వేల మందికి పనులుపోయినవి.

నైవేలిలో పింగాణి పరిశ్రమ; శేషాయి పరిశ్రమలు ఎప్పుడు మూతపడుతాయోనన్నట్లుగా వుంది.

ఇదే స్థితి చిన్న పరిశ్రమలను, చేనేత, పవర్ లూం తదితర రంగాలను విదుర్కొంటున్నది.

బి.హెచ్.ఇ.యల్, హిందుస్థాన్ ఫోటో ఫిలిమ్స్ లాంటి పరిశ్రమల్లో తీవ్ర స్థితి నెలకొనివుంది.

విద్యుత్ ఉత్పత్తి ప్రయివేటువారికి కట్ట బెట్టటం మొదలైంది.

వాలంటరీ రిటైర్ మెంటు స్కీమును ఆమోదించడంకూడా కార్మికుల మీద వత్తిడి ఎక్కువైంది. ఐక్యఉద్యమాల ద్వారా యాచర్యాలను కార్మికులు ప్రతిఘటిస్తున్నప్పటికీ పాలక ఎ.డి.ఎం.కె పార్టీ చెప్పుచేతల్లో నున్న కార్మిక సంఘం కార్మికుల్లో చీలికలు తేవటానికి గట్టిగా కృషిచేస్తున్నది.

ఈ స్థితిలో రాష్ట్ర వ్యాపితంగా ప్రతిఘటనోద్యమం నిర్మించబడుతోంది. సేలం జిల్లాలో ఫోటో ఫిలిం కంపెనీని రక్షించండి అంటూ ఐక్యకమిటీ ఏర్పడింది. కార్మికులు ఆఫీసర్లు కూడా దీనిలో చేరారు. ధరలు పెరుగులకు వ్యతిరేకంగా అనేక సంఘాలు ప్రదర్శనలు జరుపుతున్నది. ఉద్యోగాల రిక్రూట్ మెంటు పై నిషేధపు ఉత్తర్వులను యువజనులు తగులబెట్టారు. ఈ సందర్భంగా 20 వేల మంది అరెస్టుయారు. 52 వేల పోస్టులను రద్దు చేస్తూ తమిళనాడు విద్యుత్ బోర్డు కొన్ని సంఘాల చేత ఒప్పందంపై సంతకాలు చేయించుకుంది. ఈ నీచమైన చర్యకు వ్యతిరేకంగా సి.ఐ.టి.యు. పోరాటం సాగిస్తున్నది. ఇటీవలనే పెంచిన పెట్రోలు ధరకు వ్యతిరేకంగా 20 వేల మంది రిక్ష్తా కార్మికులు ఫిబ్రవరి 15న రిక్ష్తాలు ఆపివేశారు. నూలు ధర పెంచిన దానికి నిరసనగా నేత కార్మికులు ప్రభుత్వ ఆఫీసుల ఎదుట ధర్నాలు చేస్తున్నారు. విద్యుత్ ప్రయివేటీకరణకు వ్యతిరేకంగా నె వేలిలో బంద్ జరిగింది.

ఇ త ర రాష్ట్ర ల లో

బి.డి.సి మిల్లు మూతను నిరసిస్తూ సి.ఐ.టి.యు సంఘాలన్ని ప్రభుత్వానికి లేఖలు పంపాలని నిర్ణయించినవి. భవన నిర్మాణ కార్మికుల సంక్షేమ చట్టాన్ని త్వరగా అమలు చేయాలని ఫిబ్రవరి 21న మద్రాసులో ర్యాలీ నిర్వహించారు.

ఫిబ్రవరి 5న తేదిన బీడి కార్మికులు రాష్ట్రమంతటా కోర్కెల దినం పాటించారు.

ఈ పోరాటాలను మరింత ఉధృతం చేయవలసిందిగా రాష్ట్ర కమిటీ అనుబంధ సంఘాలకు పిలుపు ఇచ్చింది.

గుజరాత్

అహ్మదాబాద్ లోని 5వ నెంబరు న్యూకాబన్ మిల్స్ కార్మికులు మహాగుజరాత్ మిల్ మజ్దూర్ యూనియన్ నాయకత్వాన జనవరి 1 నుండి 5వ తేదీ వరకు నిరాహార దీక్షలలో పాల్గొన్నారు. కార్మికులకు సకాలంలో జీతాలు చెల్లించటం లేదు. అదేమంటే మిల్లు నష్టాల్లో నడుస్తున్నది అంటూ యాజమాన్యం సమాధానం చెబుతూ వస్తున్నది. తమ సమస్యలను ప్రజల దృష్టికి తేవటానికి, యాజమాన్యం మీద వత్తిడి చేయటానికి సి.ఐ.టి.యు. అనుబంధసంఘం యీ కార్యక్రమం చేపట్టినది. ప్రతిరోజు సాయంత్రం 2-30 గంటల నుండి 5 గంటల వరకు మిల్లు నిరాహారదీక్షల శిబిరం వద్దసభలు నిర్వహించబడినవి. సి.ఐ.టి.యు రాష్ట్రనాయకుడు శ్రీ సుబోద్ మోహతా ప్రసంగించారు.

ఢిల్లీలో

అమెరికా అధ్యక్షుడు భారత దేశంలోని సిక్కుల హక్కులపై చేసిన వ్యాఖ్యలకు నిరసనగా ఫిబ్రవరి 1న తేదిన న్యూఢిల్లీలో అమెరికా రాయబారి కార్యాలయం ఎదుట వేలాది కాంగా కార్యకర్తలు ప్రదర్శనచేశారు. భారత దేశం ఆంతరంగిక వ్యవహారాల్లో అమెరికా అధ్యక్షుడు జోక్యం చేసుకోవటాన్ని తీవ్రంగా ఖండించారు.

పంజాబ్ రాష్ట్ర కాంగీ అధ్యక్షుడు ప్రధాన కార్యదర్శి పార్లమెంటు సభ్యుల నాయకత్వాన ముమారు 15 వేల మంది పాల్గొన్నారు మహిళలూ, ఎం.ఎల్.ఎ. లుకూడా వున్నారు.

అమెరికా రాయబారి కార్యాలయానికి మెమోరాండం అందజేశారు. భారతదేశంలో సిక్కులకు సమాన హక్కులు వున్నాయని అనేక కులకు పదవుల్లో సిక్కులు వున్నారని పేర్కొన్నారు. అమెరికా అధ్యక్షుని దిష్టి బొమ్మను ప్రదర్శకులు దగ్ధం చేశారు.

బొగ్గుపరిశ్రమలో జరిగిన ఒప్పందం
కార్మికుల సమస్య పరిష్కరించలేదు
కోల్ ఫెడరేషన్ విమర్శ

యూనియన్ వార్తలు

పోరాట మార్గం వదలవద్దు

మార్చి మొదటి వారంలో ఫెడరేషన్ కార్యవర్గం పాట్నాలో సమావేశమవుతుంది. భవిష్యత్తు కార్యక్రమం రూపొందిస్తుంది.

సి.ఐ.టి.యు ప్రధాన కార్యదర్శి, బొగ్గు కార్మికుల ఫెడరేషన్ అధ్యక్షుడు అయిన డాక్టర్ ఎం.కె.పాంథే బొగ్గు పరిశ్రమలో జరిగిన ఒప్పందాన్ని విమర్శిస్తూ ప్రకటన చేశారు. ఆ ప్రకటనలోని ముఖ్యమైన అంశాలు.

బొగ్గు పరిశ్రమ యాజమాన్యం (సి.ఐ.ఎల్.) నాలుగు ఫెడరేషన్లతో (ఐ.యన్.టి.యు.సి, ఎ.ఐ.టి.యు.సి., హెచ్., యం.ఎస్) ఒప్పందం బి.యం.ఎస్. జేసుకుంది. మొదట సమ్మెకు పిలుపు ఇచ్చిన ఫెడరేషన్లు, 5 ఫెడరేషన్లకు ఏమి చెప్పిందో దానికి మించి ఒక్క పాయింటు కూడా ఒప్పందంలో లేదు.

ఇతర పబ్లిక్ రంగ పరిశ్రమల్లో రు.125/- నుండి రు.230/- లదాకా ఇంజనీరింగ్ రిలీఫ్ యివ్వగా బొగ్గు పరిశ్రమలో రు.100/- లు మాత్రమే ఇస్తామన్నారు.

మిగతా పరిశ్రమలతో పోలిస్తే బొగ్గు పరిశ్రమలో పనిచాలా కష్టతరమైనది. అయినా మిగతావారి కంటే తక్కువ యివ్వడం ఏ విధంగా చూచినా న్యాయం కాదు.

బోనస్ మీద సీలింగ్ ఎత్తివేయటానికి బొగ్గుమంత్రి శ్రీ పాంజా అంగీకరించలేదు. ఇదివరకే ఇచ్చిన దాన్ని తిరిగి వసూలు చేయం అని మాత్రమే చెప్పారు.

5 ఏండ్ల క్రితమే పెన్షన్ విషయంలో ఎగ్రిమెంటుపై సంతకాలు జరిగినా దానిని అమలు చేస్తానని మంత్రి మాట యివ్వలేదు. పైన పేర్కొన్న వాటిని బట్టి చూస్తే కోర్కెల పత్రంలోని 10 పాయింట్లలో ఏ ఒక్క దానికి పరిష్కారం ఒప్పందం లో లేదు. అయినపుడు 5 ఫెడరేషన్లు సమిష్టిగా రూపొందించిన కోర్కెల సాధనకు గని కార్మికుల పోరాటం కొనసాగాల్సిందే. సమ్మెనోటిసు ఉపసంహరించుకోలేదు అన్న కారణం చూపి సి.ఐ.టి.యు.ను ఎ.ఐ.సి.డబ్ల్యు.ఎఫ్. ను మంత్రి సమక్షంలో జరిగిన మీటింగుకు యాజమాన్యం పిలవలేదు. ఇందుకు సి.ఐ.టి.యు. తీవ్ర నిరసన ప్రకటిస్తోంది. ఈ వైఖరి ట్రేడ్ యూనియన్ హక్కులమీద దాడి. భవిష్యత్తులో యింకేదైనా ఫెడరేషన్ అలాంటి పిలుపుయిస్తే యిప్పటిలాగే ప్రవర్తించటానికి యాజమాన్యానికి ధైర్యం ఇచ్చినట్లవుతుంది. మంత్రిగారి సమావేశానికి హాజరయే ముందు నాలుగు ఫెడరేషన్ల నాయకులు ఈ విషయం ఆలోచించి వుండాల్సింది. ఏది ఏమైనా తాము లేకుండా జరిగిన పరిష్కారానికి సి.ఐ.టి.యు., ఎ.ఐ.సి.డబ్ల్యు.ఎఫ్.లు కట్టు

ఈలోగా సి.ఐ.టి.యు, ఎ.ఐ.సి.డబ్ల్యు.ఎఫ్ లు ఇతర ఫెడరేషన్లను విజ్ఞప్తి చేస్తున్నాయి. పోరాట మార్గం వదిలి పెట్టవద్దు అంటున్నారు. ఏమైనా పోరాటాల ద్వారా మాత్రమే సంవత్సరాల తరబడి పెండింగులో వుండిపోయిన కోర్కెలను బొగ్గు గని కార్మికులు సాధించుకోగలుగుతారు.

★ ★ ★

బెదిరింపులను లెక్క చేయకుండా

టెలికాం ఉద్యోగుల సమ్మె

నూతన విధానాలలో భాగంగా టెలికాం సర్వీసును కూడ ప్రయివేటు వారి పరంచేయ తలపెట్టిన భారత ప్రభుత్వ నిరంకుశ చర్యను నిరసిస్తూ 4 లక్షల 70 వేలమంది టెలికాం ఉద్యోగులు 1993 డిశంబరు 31న 24 గంటల పాటు సమ్మెలో పాల్గొన్నారు.

నేషనల్ ఫెడరేషన్ ఆఫ్ టెలికాం ఎంప్లాయిస్, ఫెడరేషన్ ఆఫ్ నేషనల్ టెలికాం ఆర్గనైజేషన్, భారతీయ టెలికాం ఎంప్లాయిస్ ఫెడరేషన్ - యీ మూడు సంస్థల పిలుపు నందుకొని దేశ వ్యాప్తంగా టెలికాం ఉద్యోగులు బ్రహ్మాండంగా స్పందించి ఒక రోజు సమ్మెను జయప్రదం చేశారు.

కేంద్ర ప్రభుత్వం సమ్మె చట్ట విరుద్ధం అంటూ ప్రకటించింది. సర్వీసు, బ్రేక్ తదితర శిక్షణా చర్యలు తీసుకుంటానని బెదిరించింది. అయినా వాటిని ఖాతరు చేయకుండా ఉద్యోగులు సమ్మెచేశారు.

అంతేకాదు. క్లాస్ I ఐ.టి.యస్. ఆఫీసర్లు కూడా డిశంబరు 31నే నల్లబ్యాడ్జీలు ధరించి ప్రభుత్వ చర్యకు అసమ్మతి తెలిపారు. ఉద్యోగుల సమ్మె పోరాటానికి మద్దతు ప్రకటించారు. అన్ని రాష్ట్రాలలోని చీఫ్ జనరల్ మేనేజర్లు, డైరెక్టరేట్ లోని సీనియర్ ఐ.టి.యస్. ఆఫీసర్లు కూడా ఆఫీసర్ల ఎసోసియేషన్ లో సభ్యులు నిరసన కార్యక్రమంలో చురుకుగా పాల్గొన్నారు.

అదే రోజున నిరసనలో తాము కూడా పాల్గొంటున్నామంటూ క్లాస్ II ఇంజనీర్స్ ఎసోసియేషన్ వారు జీతాలు తీసుకోవటానికి నిరాకరించారు.

ఈ విధంగా టెలికాం సర్వీసులోని అందరూ - ఉద్యోగులూ, ఆఫీసర్లు బ్రహ్మాండంగా ఐక్యత ప్రదర్శించటం విశేషం.

★ ★ ★

(మొదటి పేజీ తరువాయి) మూసివేతలు, కనీస వేతనాలకై పోరాటం

జీతాలు కార్మికులకు అందక, ఆ వర్గం కొనుగోలు శక్తి దెబ్బతింటోంది.

అలా జీతాలు పోయిన కార్మికులు మరోదిక్కులేక అత్యహత్యలకు పూనుకుంటున్నారు. ఇప్పటికీ రాష్ట్రంలో గతనాలుగు సంవత్సరాలలో ఇలాంటి ఘటనలు, వివిధ ప్రాంతాలలో రెండు వందలు పైగా జరిగాయి.

ఎవరికి వారు పోరాడుతున్నారు.

చెల్లా చెదరుగా జరిగే ఈ పోరాటాలు ఫలితాలను యివ్వడంలేదు. కేంద్ర, రాష్ట్ర ప్రభుత్వాలకు చీమకుట్టినట్లు లేదు. వ్యాధిగ్రస్తతకు మూసివేతలకు ప్రధానకారణం ప్రభుత్వవిధానాలు.

ఒకనాడు కళకళలాడుతుండే వివిధ జిల్లాల్లో పారిశ్రామిక వాడలన్నీ ఈ రోజు దాదాపు శ్మశాన వాటికలైనాయి. ఈ చిన్న పరిశ్రమల కార్మికులు పోరాడలేకుండా వున్నారు. చెల్లా చెదరైపోతున్నారు.

ఈ పరిస్థితి ఇలా కొనసాగవలసిందేనా?

ఒంటరి పోరాటం వదిలేద్దాం.

అందరం కలిసి పోరాడుదాం.

వ్యాధిగ్రస్తత నివారించేందుకు, మూసివేసిన పరిశ్రమలు తెరిచేందుకు రాష్ట్ర ప్రభుత్వం ఒక పాలసీని చేపట్టేలాగా, ఆ పాలసీ వివక్షతలేకుండా అన్ని పరిశ్రమలకు వర్తింప జేసేలాగా పోరాడుదాం.

ఇందుకు బడ్జెట్ లో రు.300 కోట్లు కేటాయించాలని డిమాండ్ చేద్దాం.

వ్యాధిగ్రస్త పరిశ్రమల, మూసివేసిన పరిశ్రమలలోగల యూనియన్లు కార్మికులు సమిష్టిపోరాటానికి నడుం బిగించాలి.

(ఈ కేటాయింపు కోరడం గొంతెమ్మ కోర్కెకాదు. ఒక్క ఆల్వీన్ బాధ్యత వదిలించుకు నేందుకు రాష్ట్ర కేంద్ర ప్రభుత్వాలు, ఆర్థిక సంస్థలు ఎంత ధారాదత్తం చేస్తున్నాయో వెనుకబట్ట పై చూడండి. పారిశ్రామికాధిపతులు ఎగగొట్టిన 35 వేల కోట్ల రూపాయలు గమనించండి. ఒక్కొక్కరు కోట్లాది రూపాయలు పన్నులు ఎగవేసిన కంపెనీలు ఎన్నిలేవు?

వేలాది మంది కార్మికులకు తిండి పెట్టేందుకు బడ్జెట్ లో కేటాయింపు కావాలనడం, అందుకోసం పోరాడడం న్యాయంకాదా!)

పరిశ్రమలు వ్యాధిగ్రస్త మౌతున్నాయి. అనేకం మూతబడుతున్నాయి. ప్రభుత్వం అనుసరించే సూతన ఆర్థిక విధానాలు ఫలితంగా దేశీయ పరిశ్రమలు అనేకం దెబ్బతింటున్నాయి. ముఖ్యంగా ఉద్యోగ అవకాశాలను ఎక్కువ కలిగించే చిన్న పరిశ్రమలు

పాము నోటపడుతున్నాయి.

వ్యవసాయ రంగంలోనూ అనేక మార్పులు వస్తున్నాయి. ఎక్కువ మంది పనికలిగించి, అందరికీ తౌడ్చడే ఆహారధాన్యాల ఉత్పత్తి తగ్గిపోతున్నది. వ్యాపారపంటలు అందునా ఎగుమతులకు ఉపయోగించే పంటలు క్రమేపి విస్తరిస్తున్నాయి. గ్రామీణ ప్రాంతాలలో పని తీరులో మార్పిడి వస్తున్నది. అందరికీ పనిదొరికే పరిస్థితి లేదు. పని దినాలు క్రమంగా తగ్గిపోతున్నాయి.

మరొక వైపు ఉద్యోగాలు కావాలని మార్కెట్లోకి ప్రవేశించే వయస్సు వచ్చిన వారి సంఖ్య పెరుగుతోంది.

ఈ మార్పులన్నిటి ఫలితంగా ఉద్యోగ రంగం మీద వత్తిడి ఎక్కువ కానున్నది. సరిగా అలాంటి సమయంలో వున్న ఉద్యోగాలకే ఎసరు పెట్టే కొత్త చట్టం తెచ్చింది ప్రభుత్వం.

దిన కూలీలు, ఎన్ యం.ఆర్ లు వంటి ఉద్యోగులపై ఈ వేటుపడింది. ఎంప్లాయ్మెంట్ ఎక్స్ చేజ్ నుంచి వచ్చివుండి, తగు అధికారం పొంది వుండి నియామకం జరిపుంటే తప్ప మిగతా వారు ఉద్యోగాల నుండి తొలగించబడతారు.

అన్నీ సక్రమంగా వుండి నియామకాలు జరిగి వున్నా ఆ ఉద్యోగాలు ప్రస్తుతం అవసరమా? కాదా? అనేవిషయం ప్రభుత్వం నియమించే కమిటీ పరిశీలిస్తుంది. ఆ కమిటీ అంగీకరించిన ఉద్యోగాలే ఖాయం. మిగతా ఉద్యోగాలు రద్దు బెతాయి.

ఇలాంటి ఉద్యోగాలలో వున్న వారెవరూ తమను రెగ్యులరైజ్ చేయమని వివాదాలు లేవనెత్త కూడదు. కోర్టులకు వెళ్లగూడదు. కోర్టులు అలాంటి కేసులు విచారించగూడదు. కార్మికులకు అనుకూలంగా తీర్పులు వచ్చినా అవి చెల్లవు.

భవిష్యత్ లో ఇలాంటి నియామకాలు జరిగితే జీతాలు యివ్వరు.

ఈ చట్టం ప్రభుత్వంలో వివిధ శాఖలకు, ప్రభుత్వ ఆధ్వర్యాన, పెత్తనం క్రిందగల పరిశ్రమలకు వరిస్తుంది. అన్ని కంపెనీస్ పరిశ్రమలకు ప్రభుత్వ కార్పొరేషన్లకు గూడా వర్తిస్తుంది.

ఈ చట్టం రాజ్యాంగానికి విరుద్ధం న్యాయ వ్యవస్థకు సవాలు. కార్మికులు తరతరాలుగా సాధించుకున్న హక్కులపై గొడ్డలి పెట్టు.

కార్మిక వర్గం అసాధారణ పోరాటాలతో, అనుపమాన త్యాగాలతో సాధించుకున్న హక్కు బోనస్.

(17వ పేజీ తరువాయి) మూసివేతలు, కనీస వేతనాలకై పోరాటం

ఈ హక్కుకు అనేక పరిమితులు విధించింది చట్టం,
మొదటి ఐదు సంవత్సరాలు పేర్కొన్న నష్టాలు అన్నీ
పోయేదాకా బోనస్ చెల్లించవలసిన అవసరం లేదు.

ఎంత లాభాలు వచ్చినా 20 శాతం కన్నా బోనస్
యివ్వాలని అవసరంలేదు.

నెలకు 3500 మించి జీతం పొందే వారికి బోనస్లేదు.

ఇది కార్మిక వర్గం ఆశించే బోనస్ విధానానికి విరుద్ధం
బోనస్ను వాయిదా పడిన జీతంగా కార్మిక వర్గం కోరింది. లాభాలతో
పాక్షికంగా ముడి పెట్టింది.

ఈ ఆంక్షలకు వ్యతిరేకంగా కార్మిక వర్గం పోరాడుతోంది
ఈనాడు.

కాని బోనస్ హక్కులపైనే దాడి చేసింది ఆద్రప్రదేశ్
ప్రభుత్వం.

నష్టాలు వచ్చిన ఏ ప్రభుత్వ పరిశ్రమగాని ఇకపై బోనస్
చెల్లించాల్సిన అవసరం లేదని జి.వో యిచ్చింది. బోనస్చట్టం
ప్రత్యేక పరిస్థితుల కోసం ప్రభుత్వానికి యిచ్చిన హక్కును
దుర్వినియోగం చేసింది.

కార్మిక వర్గానికి, దాని హక్కులకు ఎసరు పెడుతున్నది.

కనీస వేతనాలు ప్రతి 2 సంవత్సరాలకు లేదా 50
పాయింట్లు (1960-100) ధరలు పెరిగినప్పుడు కనీసవేతనాలు
సవరించాల్సి వుంది. గతంలో కనీస వేతనాలు జీవన వ్యయసూచీ
160-180 పాయింట్లు (1982 -100) వుండగా నిర్ణయించారు.
గత నవంబరు నాటికి 265 పాయింట్లకు పెరిగింది. అంటే 1960
ప్రాతిపదికను కనీసం 360 పాయింట్లు పెరిగాయి. కనీసవేతనాలు
నిర్ణయించి 4 సంవత్సరాలు దాటింది.

అయినా వేతనాల పునర్నిర్ణయాన్ని తగు ప్రయత్నాలే
ప్రారంభించ లేదు ప్రభుత్వం.

ఇక వేరియబుల్ డి.ఏ. విషయంలో హైకోర్టు తీర్పు
వచ్చింది. వేరియబుల్ డి.ఏ. కనీస జీతాలు నిర్ణయించిన రోజున
వున్న పాయింట్లపై యివ్వాలని హైకోర్టు తీర్పు చెప్పింది. పాత
బకాయాలు మార్చి నెల నుండి 4 సమాన వాయిదాలలో చెల్లించాలని
తీర్పు ఇచ్చింది.

క్రింద నుండి పై వరకు కార్మికశాఖ దానిని అమలు ఒక
ఉద్యమంలాగా చేపడితేనే, కార్మికోద్యమానికి సహాయపడితేనే ఇది
సాధ్యం.

కార్మిక శాఖ కదలిక అంతంత మాత్రం.

కాగా యాజమాన్యాలు సుప్రీం కోర్టుకు వెళ్లాలని “స్టే”
తెచ్చుకోవాలని ప్రయత్నిస్తున్నాయి.

కార్మిక వర్గం కోర్టు కుస్తీలతో కాలంగడాలా? ప్రత్యక్ష
కార్యాచరణ ద్వారా సాధించు కోడమా? ఇది ప్రశ్న.

తన ఉద్యోగులను ఉద్యోగ భద్రతలేకుండా మూకవుమ్మడి
తొలగింపులకు చట్టం చేసింది ప్రభుత్వం నష్టాల పేర ప్రభుత్వరంగానికి
బోనస్ సున్నా చుట్టింది అదే కారణాలు చెప్పి ఆపనికే ప్రైవేట్
రంగం పూనుకుంటే ప్రభుత్వం ఎలా అడ్డుకుంటుంది? అడ్డుకుంటే
వివక్షత పేరిట యాజమాన్యాలు కోర్టు కెక్కావా?

ప్రభుత్వం ప్రారంభించిన దాడి ప్రైవేట్ రంగం అంది
పుచ్చుకుంటుంది.

ఎవరికి వారు

ఏ సమస్య కాసమస్యపై గాక

ప్రభుత్వ కార్మిక విధానాలనే

వ్యతిరేకించి పోరాడాలి.

ప్రభుత్వరంగ కార్మికులే కాదు

ప్రైవేట్ రంగ కార్మికులూ

కదలాలి.

ఉద్యోగ భద్రతకు

బోనస్ హక్కుకూ

కనీస వేతనాల నిర్ణయానికి

కలసి కదం తొక్కుదాం.

మార్చి 25 ప్రదర్శనను

అపూర్వంచేద్దాం!

శ్మశాన వాటికగా మారుతున్న పారిశ్రామిక నగరం కాన్పూర్ !

ఇది నూతన పారిశ్రామిక విధానాల “పుణ్యం”

ఒకప్పటి “మాంచెస్టర్ ఆఫ్ ఈస్ట్” కాన్పూర్ నగరం నేడు పాడుబడ్డ శిథిలాలనిలయం. కాన్పూర్ కు ఆపేరు రావటానికి కారణం ప్రధానంగా ‘ఎల్జిన్ మిల్స్’ అనే బట్టల పరిశ్రమ. 130 సంవత్సరాల ఈ పరిశ్రమ ఏప్రిల్ 5 బి.ఐ.ఎఫ్.ఆర్. విచారణతో శాశ్వతంగా మూతబడబోతున్నది. 6000వేల మంది కార్మికులు వీధుల్లోకి నెట్టబడ్తున్నారు.

కాన్పూర్ లోని 30వేల మంది కార్మికుల జీవితాలు ఎప్పుడు ఆరిపోతాయో తెలియని అయోమయంలో వారున్నారు. ఒకటి తర్వాత ఒకటిగా ఫ్యాక్టరీలు మూతబడిపోతున్నాయి. సకాలంలో ఆధునీకరణ చేయకపోవటం, మార్కెటింగ్ యంత్రాంగాన్ని నిర్మించుకోలేకపోవటం వల్ల ఈనాడు కాన్పూర్ పట్టణం శ్మశానవాటికగా మారిపోయింది. అనేక ఫ్యాక్టరీలు ఈనాడు ఇక పునఃనిర్మాణం కూడా సాధ్యం కాని దశకు చేరుకున్నాయి. ఎల్జిన్ మిల్లు లాగా అవన్నీ ఏదో ఒకరోజు మూతబడబోతున్నాయి.

ఒక ప్రక్క బి.ఐ.ఎఫ్.ఆర్ తప్పుడు, అనమర్థ యాజమాన్యాల యెడల గట్టిగా వ్యవహరిస్తుండగా, మరోప్రక్క రోజురోజుకి మతఘర్షణల కేంద్రంగా మారిపోతున్న కాన్పూరు నుండి పారిశ్రామికవేత్తలు తరలిపోతున్నారు. ఒక రసాయన కర్మాగారం స్థాపించాలని వచ్చిన శ్రీ మహేంద్రసింగ్ “కాన్పూర్ లో పెట్టటం కంటే ఏ గజియాబాద్ కో, మధ్యప్రదేశ్ కో పోవటం మంచిది” అంటున్నాడు.

ప్రస్తుతం 5 నేషనల్ టెక్స్టైల్స్ కార్పొరేషన్ మిల్లుల్లోను పని నడవటం లేదు. వీటిలో 22 శాతం సామర్థ్యం మాత్రమే నడుస్తున్నది. సింఘానియాలకు వున్న 13 పరిశ్రమల్లోను ఒక్కటి మినహా మిగతావన్నీ మూతబడివున్నాయి. ఆ ఒక్కటి కూడా జె.కె.

జాబ్ మిల్లు కరెంటు బిల్లుల బకాయిలు మూలంగా ప్రస్తుతం నడవటం లేదు.

ఏప్రిల్ 4 బి.ఐ.ఎఫ్.ఆర్ విచారణతో ప్రభుత్వరంగ లానరీ అండ్ ఫుల్ వేర్ కార్పొరేషన్ మూతబడబోతున్నది. ఆ కార్మికులు కూడా తమకు భవిష్యత్ లేదనే నిర్ణయానికి వచ్చేశారు. “బలమైన రాజకీయ విశ్వాసం లేకుంటే ఈ పరిణామాల్ని వెనక్కి కొట్టలేము” అని ఒక అధికారి పేర్కొన్నారు.

ఈ పరిస్థితికి కారణాలు కొందరు యూనియన్లైనని కొందరు, యాజమాన్యాలకు సరైన ముందుచూపు లేకుండటమేనని అభిప్రాయ పడుతున్నారు. సింఘానియా గ్రూపు వంటి కొన్ని మినహా మిగిలిన వారంతా వ్యాపారస్తుల్లో, కమీషన్ ఏజెంట్లు కావటం వల్ల కూడా ఈ దుస్థితి దాపురించింది. బ్రిటిష్ వారి కనుసన్నలలో మెలిగి వీరు ఫ్యాక్టరీ యజమానులైనారు. ఇటువంటి బాపతు మొత్తం పరిశ్రమల మూలుగులు పీల్చివేసి ఇక బ్రతకటానికి అవకాశం లేకుండా చేశారు. గతంలో పరిశ్రమలను మూసివేయటానికి అనుమతించే వారు కాదు. కనుక వీటన్నిటిని జాతీయం చేశారు. ఆ విధంగా ఇవి అధికార యంత్రాంగం దయా దాక్షిణ్యాల మీద ఆధారపడే దశ వచ్చింది.

కాన్పూర్ లో దిగజారిన ఈ పారిశ్రామిక పరిస్థితి వల్ల కార్మికుల జీవితాలు దుర్భరమైపోయాయి. అనేకమంది కార్మికులు నిరుద్యోగులుగా మారిపోవటంతో దారిద్ర్యం పెరిగిపోయింది. కొందరు గ్రామాలకి వెళ్ళిపోగా, అక్కడా ఏమీ మిగలని వారు కాన్పూర్ లోనే వుండిపోతున్నారు. వీరే చిన్న వ్యాపారస్తులుగానో, చిన్న నేరస్తులుగానో మారిపోతున్నారు.

ఎకనామిక్ టైమ్స్ 20-2-94 నుండి

బ్యాంకు
కు
ఉద్యో
గుల
ప
మ్మే

బ్యాంక్ ల ప్రయివేటీకరణకు, బ్రాంచీల మూసివేతకు వ్యతిరేకంగా బ్యాంక్ ఉద్యోగులు, అధికారులు, AIBEA, BEFI, AIBOAల ఆధ్వర్యంలో ది. 8.2.94 నాడు ఆర్.బి.ఐ. కార్యాలయం ఎదుట ధర్నా నిర్వహించారు. ధర్నానుద్దేశించి సి.ఐ.టి.యు. రాష్ట్ర ప్రధాన కార్యదర్శి శ్రీ నండ్లూరి ప్రసాద్ రావు మాట్లాడుతూ ఐ.ఎం.ఎఫ్., ప్రపంచ బ్యాంక్ షరతులకు తలొగ్గి కేంద్ర ప్రభుత్వం అనుసరిస్తున్న ఆర్థిక సంస్కరణల ఫలితమే మన దేశ ఆర్థిక రంగం కుప్పకూలటానికి దారి తీసిందని అన్నారు. ధర్నాను ఎ.ఐ.టి.యు.సి. రాష్ట్ర సహాయ కార్యదర్శి ఎస్. సుధాకరరెడ్డి ప్రారంభించారు. 3 సంఘాల నాయకులు శ్రీ ఎన్. సీతారామారావు, ప్రకాష్ పాండే, చంద్రమౌళిలు నాయకత్వం వహించారు.

ఎరువుల కంపెనీని కాపెసిన కేంద్ర విధానాలు

రు. 200 కోట్ల నష్ట పరిహారానికై ఉద్యోగుల రిట్

కేంద్ర ప్రభుత్వ రంగ సంస్థ రాష్ట్రీయ కెమికల్స్ అండ్ ఫర్టిలైజర్స్ (ఆర్.సి.సి.ఎఫ్)ను కేంద్ర ప్రభుత్వమే నష్టాల ఊబిలోకి నెట్టిందని, ఖాయిలాపడేలట్లు చేసిందని ఆరోపించుతూ ఆర్.సి.ఎఫ్ అధికారులు, ఉద్యోగులు బొంబాయి హైకోర్టులో దావావేశారు. కేంద్ర ప్రభుత్వము, ఆర్థిక మంత్రిత్వ శాఖ, వ్యవసాయ వ్యవహారాల శాఖ, ఎరువుల శాఖ, వ్యవసాయ శాఖ రెండు వందల కోట్ల రూపాయల నష్టపరిహారం చెల్లించాలని వారు తమ రిట్ పిటిషన్ లో కోరారు.

బొంబాయి కేంద్ర స్థానంగా గల ఆర్.సి.ఎఫ్ యాజమాన్యం క్రింద ట్రాంబే వద్ద ఒకటి, థాల్ వద్ద మరొకటి మొత్తం రెండు ఎరువుల కర్మాగారాలున్నాయి. నైట్రేట్, ఫాస్ఫేట్ ఎరువులను, పారిశ్రామిక రసాయనాలనూ ఉత్పత్తి చేస్తున్నది. ఈ ఫ్యాక్టరీ 1978లో ప్రారంభించినప్పటి నుంచి లాభాలు గడించుతూనే వుంది. కాని 1981లో కువైట్ నుంచి మూడు కోట్ల దీనార్లు ప్రయివేటు పెట్టుబడిని సేకరించడం కోసం (రు.96 కోట్ల 72 లక్షల) బాండ్లు జారీ చేయడంతో ఈ కంపెనీకి కష్టాలు మొదలయినాయి. 12.25 శాతం వడ్డీతో కూడిన ఈ బాండ్లు తాలూకు అసలు పొయిదాలను ఏక మొత్తంగా 1988లో చెల్లించవలసి వచ్చింది. ఈ బాండ్ల వల్ల వచ్చిన విదేశీ మారక ద్రవ్యాన్ని భారత ప్రభుత్వం తీసుకొని, దానికి సమానమయిన రూపాయలను ఆర్.సి.ఎఫ్.కు యివ్వడం జరిగింది. గల్ఫ్ యుద్ధం ఆ తర్వాత దీనార్ రూపాయి మారకం రేటును రెండు దఫాలు మార్చడం పర్యవసానంగా ఆర్.సి.ఎఫ్. భారం పెరిగిపోయింది. 1991 మార్చి 31 నాటికి రు. 179 కోట్లుగా వున్న ఈ భారం, 91 ఆగస్టు 8వ తేదీ కల్లా రు. 239 కోట్ల యింది దానికి తోడు చెల్లించాల్సిన వడ్డీ కూడా రు. 15.67 కోట్ల నుంచి రు.88.27 కోట్లకు పెరిగింది. మరల కొత్తగా రుణ సేకరణ పూనుకోవాలన్న ప్రతిపాదనను కేంద్ర ప్రభుత్వం నిరాకరించింది.

భారతీయ కరెన్సీలో 105 రూపాయలు ఒక్క కువైట్ దీనార్ కు సమానం అయ్యే పరిస్థితి ఏర్పడడంతో, ఆర్.సి.ఎఫ్ కువైట్ నుంచి సేకరించిన రుణం తాలూకు బాండ్లకు చెల్లించవలసిన మొత్తం రు. 96 కోట్ల నుంచి, అమాంతం రు.300 కోట్లకు పెరిగింది.

విదేశీ మారకాన్ని సమకూర్చుకొనటానికి భారత ప్రభుత్వం ఈ బాండ్లు జారీచేయించింది. ఆర్.సి.ఎఫ్. మీద ఇంతటి పెనుభారం పడటానికి కేంద్ర ప్రభుత్వ విధానాలే కారణమనేది ఆర్.సి.ఎఫ్.

ఉద్యోగుల వాదన.

ఇది ఇలా వుండగా ఆర్.సి.ఎఫ్ తాత్కాలిక చైర్మన్ శ్రీ చంద్రశేఖర్ ఆ బాధ్యత నుండి రిలీఫ్ అయి, ఇండోనేషియాలో ఏదో అవకాశం చూచుకొని వెళ్లటానికి సన్నద్ధమయ్యారు. ఆయన మీద ఆరు విజిలెన్స్ కేసులు నడుస్తుండగానే ఆయన తన పదవి నుంచి రిలీఫ్ అయి, ఇండోనేషియా వెళ్లటానికి ప్రభుత్వ అనుమతి కోరారు.

ఆర్.సి.ఎఫ్. 92-93 నుంచి నష్టాల ఊబిలో వుంది ఉన్నతాధికారులు అవకతవకలకు పాల్పడినట్లు తీవ్రమైన ఆరోపణలున్నాయి.

ఈ పరిస్థితులలో ఆర్.సి.ఎఫ్ అధికారులూ, ఉద్యోగులూ నష్టాలలో వున్న తమ సంస్థను కాపాడుకోవాలన్న తపనతో అసాధారణమైన రీతిలో కేంద్ర ప్రభుత్వం పైనే రిట్ పిటిషన్ వేశారు. తమ కంపెనీ నష్టాలకు కారణమయిన కేంద్ర ప్రభుత్వం నుంచి రు.200 కోట్లు నష్టపరిహారం యిప్పించాలని బొంబాయి హైకోర్టును వారు కోరారు.

యూనియన్ వార్తలు

ఇల్లందు

సమగ్ర వేతన చట్టం చేయాలని, ఇనుము సిమెంట్ ధరలను తగ్గించాలని, రేషన్ కార్డులు ఇవ్వాలని కోరుతూ ఖమ్మం జిల్లా కారేపల్లి, కాకుపల్లి మండలాల బిల్డింగ్ వర్కర్స్ యూనియన్ ద్వితీయ మహాసభ డిమాండ్ చేసింది. నూతన కమిటీ అధ్యక్ష కార్యదర్శులుగా శ్రీ ముత్తి సీతారాములు, ఎస్.కె. మస్తాన్ లు ఎన్నికయ్యారు.

తణుకు

బ్యాంకులు, ఇన్సూరెన్స్ కంపెనీల ప్రయివేటీకరణను నిషేధించాలనీ, మల్ట్రా కమిటీ రిపోర్టు రద్దు చేయాలనీ కోరుతూ తణుకులో ఆంధ్రప్రదేశ్ జనరల్ ఇన్సూరెన్స్ ఎంప్లాయిస్ అసోసియేషన్ పట్టణ శాఖ సర్వ సభ్య సమావేశం జరిగింది. జిల్లా అధ్యక్షులు డి. సీతారామయ్య ప్రసంగించారు. నూతన కమిటీ అధ్యక్ష కార్యదర్శులుగా శ్రీ బి.యన్. సూర్యనారాయణ, శ్రీ వాడ్రేపు వెంకట్రావు ఎన్నికయ్యారు.

అంగన్ వాడీ వర్కర్ల సమస్యలపై రాయబారం

అంగన్ వాడీ వర్కర్ల సమస్యలపై స్త్రీ శిశు సంక్షేమ శాఖ డైరెక్టరు శ్రీమతి ఊర్మిళా సుబ్బారావును యూనియన్ ప్రతినిధి వర్గం జనవరి 31న కలిసి చర్చించింది. ప్రమోషన్, పరీక్షలు, నెలనెలా జీతాల చెల్లింపు, సెంటర్ అద్దెలు, కట్టెపుల్లల డబ్బు పెంపుదల మొదలగు సమస్యలు చర్చించబడినవి.

ప్రమోషన్ పరీక్షలు నిర్వహించేందుకు, నెలనెలా జీతాల చెల్లింపుకు తాను కూడ తీవ్రంగా ప్రయత్నిస్తున్నట్లు త్వరలోనే అందుకు తగిన చర్యలు తీసుకోనున్నట్లు డైరెక్టరు చెప్పారు. ఇవే సమస్యలపై ఫుమెన్ వెల్ ఫేర్ శాఖ ప్రధాన కార్యదర్శి శ్రీ స్వామినాథన్ గారిని కూడ ప్రతినిధివర్గం కలిసింది.

ప్రతినిధివర్గంలో శ్రీమతులు ఎస్. పుణ్యవతి, సరోజ, హేమలత, వర్ధని, అరుణలు పాల్గొన్నారు.

శ్రామిక మహిళా సమన్వయ కమిటీ సమావేశం

విజయవాడలో జరిగినది. 11 మంది హాజరైనారు.

నెల్లిమర్ల జూబ్ కార్మికులపై పోలీసు కాల్పులను సమావేశం ఖండించింది. ప్రసూతి సౌకర్యపు చట్టానికి సవరణను వాపసు తీసుకోవాలని సంతకాల సేకరణ పూర్తి చేయాలని నిర్ణయించింది.

వాయిస్ ఆఫ్ వర్కింగ్ ఫుమెన్ 50 పత్రికలకు కార్మికలోకం 200 పత్రికలకు చందాలు చేర్పించుటకు కోటాలు తీసుకోబడినవి. కార్యకర్తలకు రాష్ట్ర స్థాయి జరిగిన పాఠశాలకు 50 మంది హాజరైనారు. క్లాసుల నిర్వహణ సమీక్షించబడినవి.

ఉపాధ్యాయులను తయారు చేసుకునేందుకు రాష్ట్ర స్థాయి క్లాసులు మే-జూన్ మాసాలలో నిర్వహించాలని కమిటీ నిర్ణయించింది.

జూన్ లోగా నిధి వసూలు పూర్తి చేయాలని తీర్మానించింది.

శ్రీమతి పి. నాగలక్ష్మి సమావేశానికి అధ్యక్షత వహించారు.

ప్రయివేటీకరణకు వ్యతిరేకంగా సంతకాల సేకరణ

అంగన్ వాడీ వర్కర్స్ అండ్ హెల్పర్స్ యూనియన్ రాష్ట్ర కమిటీ సమావేశం విజయవాడలో శ్రీమతి కె.ఎన్.విజయలక్ష్మి అధ్యక్షతన జరిగినది.

అఖిల భారత ఫెడరేషన్ పిలువననుసరించి ఫిబ్రవరి, మార్చి నెలల్లో ప్రయివేటీకరణకు వ్యతిరేకంగా అవకాశం వున్న

చోట ప్రాజెక్టు, జిల్లా స్థాయి ప్రదర్శనలు ధర్నాలు జరపాలని తీర్మానించబడినది. సంతకాల సేకరణ పూర్తి చేయాలి. 1993 సం॥ యాన్యువల్స్ రిటరన్స్ తయారు చేయాలని, 1994 సంవత్సరంలో సభ్యత్వం 10 వేలు చేర్పించాలని కోటాలు తీసుకోబడినవి. 1994 సం॥ సభ్యత్వం జూన్ నెల లోగా పూర్తి చేయాలి.

శిక్షణా తరగతులు

ఆదిలాబాద్ ఏరియా అంగన్ వాడీ వర్కర్స్ యూనియన్ కార్యకర్తలకు ఆదిలాబాద్ పట్టణంలో, శిక్షణాతరగతులు జనవరి మొదటి వారంలో నిర్వహించబడినవి. 6 ప్రాజెక్టుల నుండి 80 మంది హాజరైనారు. మండల మాజీ అధ్యక్షులు శ్రీ లంకా రాఘవులు క్లాసులను ప్రారంభించారు. యూనియన్ జిల్లా కార్యదర్శి శ్రీమతి పి. నాగలక్ష్మి ప్రిన్సిపాల్ గా వున్నారు.

యూనియన్ రాష్ట్ర అధ్యక్షులు డాక్టరు హేమలత, ఏరియా కన్వీనర్ శ్రీ జాకర్ హుసేన్ గార్లు వివిధ అంశాలను బోధించారు.

క్లాసులకు సన్నాహంగా వివిధ ప్రాజెక్టుల్లో సమావేశాలు జరిపి ప్రయివేటీకరణ ప్రమాదాన్ని వివరించటం జరిగింది. వర్కర్లలో మంచి స్పందన కలిగింది. ఇంతకు పూర్వం యూనియన్ పెట్టిన వారితో వారికి గల అనుభవాలను ఆవేదనతో వివరించారు.

సి.ఐ.టి.యు. నాయకత్వాన ఉద్యోగ భద్రతకు, హక్కుల సాధనకు పోరాడుతామని దృఢ నిశ్చయాన్ని వెల్లడించారు. శిక్షణా తరగతులు యింకా నిర్వహించాలని కోరారు.

ఇదే సందర్భంలో జనవరి 2వ తేదీన సిమెంటు, మాంగనీస్, బీడి పరిశ్రమలలోని శ్రామిక మహిళల సమావేశం జరిగింది.

150 మంది హాజరైనారు. బీడి వర్కర్స్ యూనియన్ కార్యదర్శి శ్రీమతి నీలమ్మ అధ్యక్షత వహించారు.

డాక్టరు హేమలత శ్రామిక మహిళల సమస్యలను వివరిస్తూ ప్రసంగించారు. పరిశ్రమల నుండి తమ యిబ్బందులను వివరిస్తూ వివిధ పరిశ్రమల నుండి తమ సమస్యలను వివరించారు.

శ్రీమతి కమర్ కన్వీనరుగా పట్టణ సమన్వయ కమిటీని ఎన్నుకున్నారు. బీడి కార్మిక సంఘ సమావేశం జనవరి 3వ తేదీన జరిగినది. శ్రీమతి ఎ. విజయ లక్ష్మి అధ్యక్షత వహించారు.

జనవరి నెల చివర 2వేల మందితో బీడి కార్మికుల కోర్కెల దినం పాటించాలని తీర్మానించుకున్నారు.



1. విద్యుత్తు లేని దేశం
పురోగతికి దూరం
విద్యుత్తు లేని గ్రామము
శ్మశానానికి నిలయం
మానవ విజ్ఞానానికి
మానవ వికాసానికి
మానవ అభ్యుదయానికి
విద్యుత్తు కావాలందరికీ.
2. కాని నేడూ
విద్యుత్తు అక్రమాల వలయం
అవినీతి పరుల కాలయం
అడుగడుగునా పై రవీలమయం
పెద్దోళ్ళకే సర్వం తాంబూళం
విద్యుత్తు నిలయం
కులతత్వామయం
క్యాపిటలిస్టుల రాజ్యం
కనివెనెరుగని లీలలు
ఏమున్నది గర్వకారణం
3. పలుకుబడి గల వారికి
ప్రమోషన్లు పుద్యోగాలు
చట్టాల మినహాయింపులు
పై వారి దయలేకున్న
చివరి పుద్యోగము
ప్రమోషనుకు దూరము
జరుగుతున్నది నిత్యము
అందరికీ తెల్సిన నగ్నసత్యం
4. స్వార్థపరులు కొందరు
విద్యుత్తు సంపదను
స్వాహజేసే కోసం
దుష్ప్రత్యయం కలయికలో
అధికారమున్నదని
కుభేరులు కావాలని
విద్యుత్తు ఉత్పత్తిని
ప్రైవేటు పరంచేసారు.
దుర్నితపరుల పన్నాగములో
విద్యుత్తుకు మిగిలెను అప్పులు
సంస్థ కోల్పోయేను ఆదాయాలు
అవినీతి - అక్రమాల ఓరపడిలో
5. విద్యుత్తు వినియోగదారుల
ఇబ్బందులు ఇంతంత కావు
కంప్యూటర్ల జాడ్యం
సామాన్యునికి మిగిలేకలతలు
విషనాగు విద్యుత్తు
కాసుల మత్తులో

6. విద్యుత్తు నిలయం
నిలయంకాదది వలయం
వలయం కాదది అవినీతి మయం
అవినీతిమయం కాదది అధికారం
పెద్దదోరలెక్కువయిరి
అసమర్థులకే అధికారం హస్తగతం
7. రాను రాను ఏక్కువాయే సర్వీసులు
యోచించాడనేకువాయో పనిభారం
మిగిలున్న పనికి లేకపోయే సెబ్బంది.
వినియోగదారుల అలజడికి
ఆదాయ (రెవెన్యూ) వసూళ్ళుకు
అప్పగించిరి ప్రైవేటురంగానికి
కలెక్షన్లు కనెక్షన్లు కోరకు
అప్పగించిరి ప్రైవేటు రంగానికి
8. ప్రైవేట్లోడు మీటరు రీడింగులు
తక్కువ లెక్కువలేసి
బిల్లు మీద బిల్లెసి
బకాయిలు కట్టమని
నోటీసు పంపుతారు
నోటీసు మాత్రము
బిల్లు కట్టిన వారికెస్తాడు
ఇది ప్రైవేట్లోడి లీల
మీటరు చూడబోతే
యూనిట్లు తక్కువాయే
బిల్లు చూడబోతే
యూనిట్లు ఏక్కువాయే.
9. ఏమి ఫోరమని ఇ.ఆర్.ఓ.కు పోతే
డిప్టీబ్యూవన్ ఆఫీసుకు పోమ్మంటాడు
కొత్తరీడింగు తీసుకరమ్మంటాడు
అక్కడిక్కడ తిరుగలేక చతికలబడితే
చావు కబురు చెబుతాడు
ఇది కంప్యూటరు మహాత్యమని
10. వినియోగదారుల
ఇబ్బందుల నిక్కిల్లకు
అంతంలేదా? మరేపుడు?
ఈ వ్యవస్థ అమానుషం
కాలుష్యం - అంతాదుర్వినియోగం
ఈ దురవస్థకు - చెలరేగే నాలోబడబాగ్ని
ఏవరికి విన్పించను?
ఏమని విన్పించను?
నేనేమి చేయను.

ఏ. గట్టయ్య
విద్యుత్ సాధ, హైదరాబాదు.

- మేలుకో మేలుకో మేస్త్రన్నా
నీ మేలు కోరే వారెవరన్నా || మేలుకో ||
1. ఎండలో వానలో ఏనాటి కానాడు
బండ చాకిరి చేసి బ్రతుకులావేకాని
దినములో నీకూలి మేస్త్రన్నా
చాలీచాలని బ్రతుకు ఓరన్నా || మేలుకో ||
 2. పగలనక రాతనక పనిచేయుచుంటావు
పండగపై నీకు పైసలుండవురన్నా
ఇది ఏమి చిత్రమోమేస్త్రన్నా
మన బ్రతుకులింతేనా ఓరన్నా || మేలుకో ||
 3. పాడి పంటలు గల్ల ప్రభువులుంటారు కద
మేడ మిద్దెలు గట్టి మిగుల శ్రమ పడునీకు
ఉండ ఇల్లే లేదు మేస్త్రన్నా
పండమంచాము లేదు ఓరన్నా || మేలుకో ||
 4. కంట్రాక్టర్లూ నిన్ను దోచుకుని తింటుంటే
తెలివితేని నీవు తెల్లమొగమేస్త్రావు
నీతులెన్నాచెప్పి మేస్త్రన్నా !
నిన్ను గోతిలో తోస్తారు ఓరన్నా || మేలుకో ||
 5. డ్యాంలు, డాబాలు చిత్రముగ కద్రావు
అంతస్తులకు పైన అంతస్తులేస్తావు
కాలుజారిపడితే మేస్త్రన్నా
నిన్ను కనినకరించేవారు ఎవరన్నా || మేలుకో ||
 6. నీ గడ్డరక్తాన్ని చములుగా మార్చేసి
అందమైన భవన నిర్మాణములు చేసి
చేతగాని నాడు మేస్త్రన్నా!
నిన్ను చేరదీసే వారు ఎవరన్నా! || మేలుకో ||
 7. పార్లమెంట్ పనిచేసి లసిపోయేస్తావు
ఆలిపిల్లగోడు చూడలేనంటావు
మళ్ళోస్తానంటావు మేస్త్రన్నా!
మందుగొట్టోస్తావు ఓరన్నా || మేలుకో ||
 8. మత్తు మానీ నీవు మనిషివలె జీవించు
అక్షర జ్యోతిని మదిలోన వెలిగించు
సంఘసేవ జేసి మేస్త్రన్నా!
సాధించు హక్కులను ఓరన్నా || మేలుకో ||

ఎస్.కె. మన్నూర్అలీ
నడిగూడెం

(మన ఆర్థిక వ్యవస్థ ప్రయాణం 3వ పేజీ తరువాయి)

మనడానికి మరికొన్ని ఉదాహరణలు కూడా వున్నాయి. వ్యవసాయ శాఖ మంత్రి తన ఆనందాన్ని అణుకుకోలేక పోతున్నాడు. తన మంత్రిత్వ శాఖకు సంబంధించిన పార్లమెంటరీ సంప్రదింపుల కమిటీ సమావేశంలో ఆయన “బ్రహ్మాండమైన రోజులు ముందున్నాయి” అన్నాడు. వ్యవసాయోత్పత్తుల ఎగుమతులు గత సంవత్సరం కన్నా ఈ సంవత్సరం 44 శాతం పెరిగాయట. రాబోయే రోజుల్లో ఇంకా వున్నత శిఖరాలకి చేరుకుంటామని వారి ఉవాచ. ఇది మళ్ళీ మనం చరిత్రను పునర్నిర్మిస్తున్నామని, తిరిగి రాస్తున్నామని తెలుపడం లేదా? విదేశీయులు ఇప్పటికే మన పారిశ్రామిక రంగాన్ని అందులోను గనులు, ఆయిల్ తవ్వకాల రంగాన్ని స్వాధీనం చేసుకున్నారు. మన గణాంక వ్యవస్థను, రెవిన్యూ వ్యవస్థను స్వాధీనం చేసుకునే దశకు చేరుకున్నారు, విదేశీ వ్యాపారాన్ని స్వాధీనం చేసుకోబోతున్నారు. విదేశీ గుత్త సంస్థలు ఆసియా, ఆఫ్రికా లాటిన్ అమెరికా దేశాల్లో ఎగుమతులను ప్రోత్సహించ గల వ్యవస్థల నిర్మాణంలో మంచి అనుభవం సంపాదించినట్లు వారు మన ప్రభుత్వాన్ని నమ్మించగలరూ ఆ ఎగుమతులు దళారీ సంస్కృతికి ప్రారంభ చిహ్నాలు, ఈ ఆరంభంలోనే మన అంతం కూడా ఉంది. వ్యవసాయ రంగంలోకి జొరపడ్డ ఈ విదేశీ సంస్థలు మనదేశంలో ఏ పంటలు వెయ్యారో, ఏ పంటలు ఎగుమతి చెయ్యారో ఎంతెంత పరిమాణంలో ఎగుమతులుండారో నిర్ణయిస్తాయి. వాటి ధర ఎంతెంత వుండారో కూడా నిర్ణయిస్తాయి. ఆ తర్వాత ప్రపంచ మార్కెట్ లో వాటి ధరలను తప్పుడు పద్ధతుల్లో తగ్గించివేస్తాయి. వ్యవసాయ ప్రాసెసింగ్ పరివ్రమలు మన దేశంలో లేకుండా చేయటం ద్వారా అదనపు వుపాధి సౌకర్యాలను నాశనం చేస్తాయి. ఇది దళారీ సంస్కృతికి ఒక ప్రబలతార్కిణం. ఈ సంస్కృతికి వ్యవసాయ శాఖ మంత్రి వంటి వారు ఆనందంతో చిందులేయవచ్చు. ముడుపులు ముట్టే వారికి దేశం తన స్వాతంత్ర్యాన్ని కొల్పోయినా చీమకుట్టినంత బాధకూడ పడరు. వీరి దృష్టిలో స్వాతంత్రం ఒక అగోచర పదార్థం కదా!

(టెక్స్ టైల్ కార్మికులు 4వ పేజీ తరువాయి)

నాసిరకం పత్తి వేయవద్దన్నందుకు సి.ఐ.టి.యు. నాయకులను సస్పెండు చేశాడు ఎమ్.డి. ఈ యం.డిల అవినీతితో కోఆపరేటివ్ రంగం సర్వ నాశనం చేయబడుతున్నది.

మరోప్రక్క పైవేటరంగంలో మహబూబ్ నగర్ లో వెలసిన ఒక సూర్యలక్ష్మి ఈనాడు 9 పరిశ్రమలకి పెరిగింది. 1993-94 సంవత్సరం మొదటి 6 నెలల్లో అమ్మకాల్లోనూ, లాభాల్లోనూ

ముందున్న మొదటి 10 కంపెనీల్లో ఈ సూర్య లక్ష్మి ఒకటి (బిజినెస్ టుడే పత్రిక) మెదక్ జిల్లా సదాశివపేట లోని ప్రియదర్శిని స్పిన్నింగ్ ఈనాడు ప్రియదర్శిని త్రెడ్ గా మరో కంపెనీ, ప్రకాశం జిల్లాలో మరో ప్రియదర్శిని స్పిన్నింగ్ మిల్లు వెలిసింది.

ఇక టెక్స్ టైల్ కార్మికుల వేతనాలు నికృష్టం పని భారం మోయలేనిది. గత వేజ్ కమిటీ సిఫార్సులు డిసెంబర్ 1993తో ముగిసిపోయాయి.

ఈ నేపథ్యంలో ఒక రాష్ట్ర వ్యాపిత టెక్స్ టైల్ కార్మికోద్యమం నిర్మించవల్సి ఉన్నది. ఇందుకు రాజకీయ అభిప్రాయాలతో సంబంధం లేకుండా టెక్స్ టైల్ కార్మికులందరిని ఐక్యం చేయాలి. మన సి.ఐ.టి.యు యూనియన్లు కార్యకర్తలు ఎక్కడి కక్కడ చొరవ తీసుకుంటేనే ఇది సాధ్యపడుతుంది. ఏప్రిల్ లో రాష్ట్ర వ్యాప్త సదస్సుకై ప్రయత్నాలు జరుగుతున్నాయి. అందుకు అన్ని జిల్లా కమిటీలు యూనియన్లు సంసిద్ధం కావల్సియున్నది.

ఆర్. సుధాభాస్కర్

(కుటుంబ్రావ్ పేజీ నుండి)

పెట్టుబడి బాగా వస్తుందో ఎప్పటికప్పుడు తమ ప్రభుత్వానికి సలహాలిస్తూ ఉండాలని చెప్పారు. ఇండో జర్మన్ ఎకానిమిక్ కాన్ఫరెన్స్ లో మాట్లాడుతూ 1994-95 బడ్జెట్ లో సరళీకృత విధానాలు మరిన్ని రంగాలకు విస్తరిస్తామని చెప్పాడు. పైగా బడ్జెట్ కి నెలరోజుల ముందు ఇంతకంటే ఎక్కువగా బహిరంగంగా మాట్లాడలేనని కూడా చెప్పారు. బహుశా పైవేటగా జర్మన్ అధ్యక్షుడు కోల్ గారితోను, వారి పెట్టుబడిదారులతోను చాలా చెప్పి ఉంటారు. ఎందుకంటే లేనిపోని కబుర్లు చెప్తారు?”

శ్రీమతి దాడికి తట్టుకోలేక కుటుంబ్రావ్ రూటు మారుద్దామని “అసలు పాములపర్తి వారికి భారతీయ సంస్కృతంపై ఎంత ప్రేమో తెల్సా? పైగా ఆయన వేద పండితుడు కూడా. మన “తెలుగు తేజం” పి.వి. గారు మొన్న మర్దోచ్ తో కూడా.”

“వాడెవడండోయ్! ఫుట్ తక్కువని తమ్ముడా?”

“ఛీ! నీ మొహం, వాడు వీడు అనకు! ఏ ఉపగ్రహం నుండో వినగలిగినంత గొప్పవాడాయన. ప్రపంచ ప్రఖ్యాత మీడియా కింగ్. ఆయన్తో మన టి.వి. కార్యక్రమాలన్నీ కావలిస్తే ఇచ్చేస్తానన్నాడు. కాని భారతీయ సంస్కృతి యొక్క ఔన్నత్యాన్ని ప్రపంచానికంతా చాటాలని గొప్ప షరతు పెట్టి ఒప్పించాడు తెల్సా?”

వంటింట్లోంచి కుక్కర్ శబ్దం, ఆరోపిల్ల ఎనిమిదో వాడి వీపు మీద మోగించిన “టఫ్” ఒకేసారి వినబడ్డంతో “తర్వాత మాట్లాడాలే. మీరాఫీసుకు తెమలండి” అంటూ లోపలికి పరుగు పెట్టింది సంతానలక్ష్మి.

ఇది కుటుంబావ్ పేజీ

“ఏమేవ్! బడ్జెట్ చేస్తోంది తెల్సా?” కళ్ళు పెద్దవి చేసుకుని, భుజాలు ఎగరేస్తూ మరీ చెప్పాడు కుటుంబావ్.

“ఓ యబ్బో! అదేదో “చిరు”గాడి సినిమా రిలీజ్ లా చెప్తారేంటి? ఎప్పుడో వచ్చేసిందిగా బడ్జెట్టు”?! కడుపులోని నవరత్నాన్ని (పుట్టబోయే తొమ్మిదో శిశుని) తడుముకుని వత్తి పలుకుతూ మెటికలిరిచింది సంతానలక్ష్మి.

“అప్పుడే బడ్జెట్ రావటమేంటే వెర్రిమొహమా! మా మన్మోహనుడు గుంజీళ్ళు తీయటం ఇంకా పూర్తిగాందే!” శ్రీమతి కోపం ఎందుకో పూహించినా పైకి కన్నడకుండా ఎక్స్ ప్రెషన్స్ పెట్టాడు కుటుంబావ్.

“అరే! ఇంకో కొత్త విషయం శలవిచ్చారే. ఈ గుంజీళ్ళ కథేమిటండోయ్?”

నాలిక్కరుచుకున్నాడు కుటుంబావ్.

“ఆ! గుంజీళ్ళంటే గుంజీళ్ళు కాదులే. మనం వాళ్ళు చెప్పింది సరిగా అర్థం చేసుకోక తప్పులేమైనా చేస్తామేమోనని రెండు మూడేళ్ళ నుండి మన మన్మోహనుడితో”.....

“మా మన్మోహనుడనండి చాలు”!

“సరేలే. మా మన్మోహనుడే! ఆయన ఆఫీసులోనే కూర్చొని ప్రపంచ బ్యాంకు తాలూకు మేధావులు కొందరు లెక్కలు గ్రటా సరిగా చేయిస్తున్నారంటే!

“ఆ! ఇదెక్కడి చోద్యమండోయ్! మన దేశం ఆర్థిక మంత్రి గారి ఆఫీసులో ఆమెరికా వాడు కూర్చోవటమేంటి? పైగా మీరు అంత తేలిగ్గా దాన్ని గురించి చెప్పేస్తున్నారు?” ముక్కున వేలేసింది సంతానలక్ష్మి.

కొద్దిగా చిర్రెక్కింది కుటుంబరావుకి. పైకి కన్నడకుండా “అసలు పాయింట్ లోకి రావోయ్. ఈ అనవసర ఉపన్యాసాల్లేనికి?

ఇక కొంగు బిగించిన సంతానలక్ష్మి “ఒకప్పుడు చక్కగా వానాకాలం, ఎండా కాలం అన్నట్లు ఫిబ్రవరి రాగానే ధరల కాలం అనుకునే వారం. కాని ఇప్పుడో! సంవత్సరం పొడవునా ధరలే. నిన్నటికి నిన్న! ముందు గ్యాస్ సిలిండరా, తర్వాత పెట్రోలా, దాని తర్వాత చక్కెర, బియ్యం, గోధుమలా!? ఇవన్నీ పెరిగిన తర్వాత ఇంకా బడ్జెట్ రాలేదు కదా అంటారేమిటండీ? మీ మన్మోహనుడి సమ్మోహనాస్త్రానికి పడిపోయే వాళ్ళెవరూ లేరిక్కడ.” గుక్క తిప్పుకోకుండా దంచి పారేస్తుంది.” ముందు మీ రైల్వే మంత్రిగారు భారీగా వడ్డీస్తారట. మన రాష్ట్రంలో ఆర్.టి.సి. బస్సు ఛార్జీలు పెంచక తప్పదట! ఆ.... మరిపోయానండోయ్. మా నాన్న కూడా మీ పార్టీలో క్రియాశీల కార్యకర్తయిపోయాడట! ఎందుకో తెల్సా? ఈ ఛార్జీల దెబ్బకి మూడ్నాలుగు పండగలకి మనమూ పోవట్లేదు. మా

చెళ్ళిళ్ళిద్దరి సంసారాలు కూడా రావట్లేదట! పాపం! ఆ రిటైర్డ్ గుమాస్తా గారికి సుఖంగా ఉందట!... అవునూ... మొన్నెక్కడో చదివాను. కరెంటు మీద సబ్సిడీలు రద్దు చేస్తారట. ఏ మూడో నాలుగో రూపాయలు యూనిట్ కి కట్టాలట. ఇహ అప్పుడు దీపాలారేసుకుని నూనెబుడ్లు పెట్టుకోవాల్సిందే. పెద్దాడు ఇప్పటికే టెంట్ క్లాసు రెండు గిరికిలు కొట్టాడు. ఇంకీ గుడ్డి చదువుల్లో మిగిలిన వాళ్ళెల్లా నెట్టుకొస్తారో? ఎట్లా చస్తాం ఈ కొంపలో?”

“ఆపవోయ్ ఆపు! మన నూతన ఆర్థిక విధానంతో దేశమంతా వెలుగే. అందుకే మన దూరదర్శన్ వాళ్ళు నీబోటి దద్దమ్మల కోసం రోజూ ఓ పది నిమిషాలు “కొత్త వెలుగు” అనే కార్యక్రమం పెట్టారు. రోజంతా కొంపలోనే ఏడుస్తావుగా చూడట్లేదా?” ఎదురుదాడి పెట్టకపోతే లాభం లేదనుకోని స్టార్ట్ చేశాడు కుటుంబావ్.

“ఆగండాగండి. మన నూతన ఆర్థిక విధానమేమిటి? మన అమెరికా వారు మన ప్రపంచ బ్యాంకు రూపంలో మన మన్మోహనుడి కల్లో కన్నడి చెప్పిన తారకమంత్రమేనా?”

ఈ దెప్పుడుకి, వెలకారానికి మండిపోయి, “ఛీ! పనికిమాలిన పత్రికలు చదివి అడ్డమైన వాగుడూ వాక్కు. మన్మోహన్ సింగ్ కి తెలిస్తే రాజీనామా చేసేయగలడు. హాయిగా టి.వి. చూస్తే బాగుపడ్తావని ఎన్నిసార్లు చెప్పినా వినిచావవు. మొన్న దావోస్ (స్విట్జర్లాండ్) లో మన ప్రధానిగారి ఉపన్యాసం విన్నావా? సెక్రెటరీలు తయారు చేసిన దాన్నంతా ఆయనే తిరగరాసేసుకుని తన అంతరంగాన్నంతా ఒలికించేశాడని టి.వీలు, రేడియోలు తెగ పులకించి పోయాయి తెల్సా. వేలాది మైళ్ళ దూరంలో కూర్చొని ఎవడో రేడిమేడ్ గా ఇచ్చే పరిష్కారాలు మేము ఆమోదించమని ఢంకా బజాయించి చెప్పాడు. ఏం రీవీత్ చెప్పాడులే. అసలే అపరచాణుక్కుడేమో! స్విట్జర్లాండు దొర్లంతా దిమ్మ తిరిగి పడిపోయారనుకో! ఆహో.....”


“అయితే మీరు ‘అశ్వత్థామ హతః’ వరకే విన్నారన్న మాట. తర్వాత ‘కుంజరః’ అన్నాడు అది గమనించలేదా?”

మనవాడు కొశ్యన్ మార్క్ మొహం పెట్టాడు. అది గమనించిన భార్యమణి “జర్మనీలో జర్మన్ పెట్టుబడిదారుల నుద్దేశించి మాట్లాడుతూ పి.వి.గారు మన దేశంలో ఇంకా ఏ విధమైన మార్పులు చేస్తే జర్మన్

(తరువాయి 23వ

పేజీలో)





ఉద్యోగులను తొలగించే నల్లచట్టానికి నిరసనగా
భీమవరంలో జరిగిన జిల్లా సదస్సు



విజయనగరంలో దర్జా చేస్తున్న కార్మికుల సుధేశించి ప్రసంగిస్తున్న
శ్రీ కొండ్రగుంట వెంకటేశ్వర్లు



నల్గొండలో జిల్లా కలెక్టర్ కార్యాలయం వద్ద దర్జా చేస్తున్న ఎస్.సి.పి. కార్మికులు



ఎన్.ఎమ్.ఆర్.లను తొలగించే నల్లచట్టానికి వ్యతిరేకంగా
భీమవరంలో వర్క్ షాప్ లో ఉద్యోగుల ప్రదర్శన

KLVO1A269

“తాతా” కోసం త్యాగాలు

(రెఫ్రెజిరేటర్ డివిజన్)

ఆల్విన్ కంపెనీని ‘తాతా’ గారి ఓల్టాస్కు అప్పజెప్పారు.

వారు ఆ కంపెనీని తీసుకొని నడిపేందుకు గాను వివిధ సంస్థలు సమర్పించే “హోరతి” ఎంతో గమనించండి (రూ. లక్షల్లో)

	రెఫ్రెజిరేటర్ కు	మొత్తం
ఆర్థిక సంస్థలు	1684	4397
బ్యాంకులు	1162	2423
రాష్ట్ర ప్రభుత్వం	3662	8891
ఇతర వాటాదార్లు	605	685
కేంద్ర ప్రభుత్వం	3597	3597
మొత్తం	10638	16316

అక్షరాల నూట ఆరుకోట్ల 38 లక్షలు మాత్రమే

సనత్ నగర్ భూమి గజం 1-25

సనత్ నగర్ నడిబోడ్డున వుంది ఆల్విన్ భూమి

అక్కడ చదరపుగజం స్థలం రు. 2500 లు చేస్తుంది.

ప్రభుత్వం రిజిస్ట్రేషన్ కు నిర్ణయించిన ధర రు. 1500

తాతాగారికి ప్రభుత్వం యిచ్చింది రూపాయ 25 పైసలకు

ఈ స్థలం ఖరీదులోనే 27 కోట్లలో మిగులుతుంది.

1-25 పైసలు చేసి అమ్మిన స్థలంలో 4.8 ఎకరాలు ప్రభుత్వం లీజుకు తీసుకుంటుంది 5 సంవత్సరాల పాటు. అందుకు ఏడాదికి లక్షరూపాయలు అద్దె చెల్లిస్తుంది. అంటే చదరపు గజానికి సంవత్సరానికి 50 పైసలు 5 సంవత్సరాలకు రు. 2.50లు

తాతాకు ఖరీదు చదరపు గజం 1-25

ప్రభుత్వం లీజు 2.50

ఇది ఎవరి సొమ్ము ఎవడికి దానం?

From :

Editor

KARMIKA LOKAM

110, Datta Sai Complex,

Rtc "X" Roads,

Hyderabad - 500 020.

Address :

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A269
పుస్తకం పేరు	50865 emso
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good